



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 मुख्यमंत्री योगी ने जताई उम्मीद, हार से हताश विपक्ष सदन पर नहीं उतारेगा खुन्नस

6 राहुल के अपरिपक्व निर्णय कांग्रेस को पड़ रहे भारी

7 झांसी में सनी देओल ने 'बॉर्डर 2' की शूटिंग शुरू की

प्रधानमंत्री मोदी और कतर के अमीर की वार्ता

संबंध रणनीतिक भागीदारी के स्तर तक ले जाने का फैसला

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने मंगलवार को कतर के अमीर शेख तमीम बिन हमद अल-सानी के साथ व्यापक बातचीत की। दोनों नेताओं ने व्यापार, निवेश, प्रौद्योगिकी, ऊर्जा और लोगों से लोगों के संबंधों पर ध्यान केंद्रित करते हुए भारत-कतर संबंधों को रणनीतिक साझेदारी के स्तर तक ले जाने का फैसला किया। विदेश मंत्रालय ने कहा कि उन्होंने आपसी हितों से जुड़े क्षेत्रीय और वैश्विक मुद्दों पर भी चर्चा की।



मोदी के निमंत्रण पर कतर के अमीर दो दिवसीय यात्रा पर यहां आए हैं। यह उनकी भारत की दूसरी राजकीय यात्रा है। इससे पहले उन्होंने मार्च 2015 में भारत का दौरा किया था। विदेश मंत्रालय ने

सोमवार को शुरू हुई यात्रा से पहले कहा था कि उनकी यात्रा हमारी मजबूत होती बहुआयामी साझेदारी को और गति प्रदान करेगी। इससे पहले दिन में, कतर के अमीर को राष्ट्रपति भवन में औपचारिक गार्ड

ऑफ ऑनर दिया गया और राष्ट्रपति द्रौपदी मुर्मु ने उनकी अगवानी की। इस मौके पर मोदी भी मौजूद थे। बाद में, मोदी और अमीर ने हैदराबाद हाउस में कई द्विपक्षीय मुद्दों पर बातचीत की।

भारत और कतर ने मंगलवार को रणनीतिक साझेदारी कायम करने को लेकर एक समझौता भी किया। यहां प्रधानमंत्री मोदी और कतर के अमीर की मौजूदगी में, कतर के प्रधानमंत्री व विदेश मंत्री शेख मोहम्मद बिन अब्दुलरहमान बिन जसीम अल सानी और विदेश मंत्री एस. जयशंकर के बीच दस्तावेजों का आदान-प्रदान किया गया।

दुनिया में शांति, प्रगति और समृद्धि के लिए मिलकर काम करें भारत और कतर

दक्षिण भारत राष्ट्रमत
dakshinbharat.com

नई दिल्ली/एजेन्सी। राष्ट्रपति द्रौपदी मुर्मु ने कहा है कि भारत और कतर को न केवल अपने लोगों बल्कि दुनिया के सभी लोगों की शांति, प्रगति और समृद्धि के लिए मिलकर काम करना चाहिए।

श्रीमती मुर्मु ने मंगलवार को यहां राष्ट्रपति भवन में कतर के अमीर महामहिम शेख तमीम बिन हमद अल थानी का स्वागत किया।



उन्होंने उनके सम्मान में भोज का भी आयोजन किया। भारत की दूसरी राजकीय यात्रा पर आए अल थानी का स्वागत

करते हुए राष्ट्रपति ने कहा कि कतर के साथ भारत के संबंध सदियों पुराने हैं। कतर भारत के साथ पश्चिम एशिया के वाणिज्य और संस्कृति के

संबंधों का अभिन्न अंग रहा है। राष्ट्रपति ने कहा कि भारत और कतर के बीच बहुआयामी जुड़ाव और सहयोग गहरी सहजता और समय-परीक्षित सद्भावना से चिह्नित हैं। दोनों देश व्यापार, निवेश, खाद्य सुरक्षा, स्वास्थ्य, संस्कृति और ऊर्जा के क्षेत्रों में विश्वरनीय साझेदार हैं। उन्होंने कहा कि हमें नवाचार, प्रौद्योगिकी और स्टार्ट-अप के क्षेत्रों में अपने सहयोग को व्यापक बनाने के लिए दोनों देशों की संबंधित शक्तियों का भी लाभ उठाना चाहिए।



महाकुंभ में 55 करोड़ श्रद्धालुओं ने लगाई डुबकी

दक्षिण भारत राष्ट्रमत
dakshinbharat.com

महाकुंभ नगर/भाषा। उत्तर प्रदेश सरकार ने मंगलवार को दावा किया कि प्रयागराज में 13 जनवरी से शुरू हुए महाकुंभ में अबतक 55 करोड़ से ज्यादा श्रद्धालुओं ने त्रिवेणी

संगम में डुबकी लगाई है। यह महाकुंभ मेला 26 फरवरी (महाशिवरात्रि) तक चलेगा। एक आधिकारिक बयान में कहा गया है कि भारत के 110 करोड़ सनातन अनुयायियों में से आधे ने डुबकी लगा ली है और 26 फरवरी को अंतिम स्नान अनुष्ठान तक यह संख्या 60 करोड़ से अधिक होने की उम्मीद है।

रूस, अमेरिका के शीर्ष अधिकारियों ने संबंधों में सुधार, यूक्रेन युद्ध समाप्ति पर चर्चा की

दक्षिण भारत राष्ट्रमत
dakshinbharat.com

रियाद/एपी। रूस और अमेरिका के शीर्ष राजनयिकों ने मंगलवार को सऊदी अरब में मुलाकात के दौरान संबंधों को सुधारने तथा यूक्रेन में युद्ध को समाप्त करने के लिए बातचीत शुरू करने पर चर्चा की।

यह बातचीत अमेरिका के राष्ट्रपति डोनाल्ड ट्रंप के नेतृत्व में अमेरिकी विदेश नीति में एक बड़े बदलाव को दर्शाती है।

इस बैठक में यूक्रेन का कोई अधिकारी मौजूद नहीं था। यह

वार्ता ऐसे समय में हुई है जब यूक्रेन धीरे-धीरे लेकिन लगातार रूसी सैनिकों के खिलाफ अपनी जमीन खो रहा है। रूस-यूक्रेन युद्ध को लगभग तीन वर्ष होने वाले हैं।

यूक्रेन के राष्ट्रपति वोलोदिमिर जेलेंस्की ने कहा है कि अगर यूक्रेन इस वार्ता में हिस्सा नहीं लेता है, तो उनका देश इस सप्ताह की वार्ता में लिए गए किसी भी फैसले को स्वीकार नहीं करेगा। यूरोप के देशों ने भी खिंता जताई है कि उन्हें दरकिनारा किया जा रहा है।

बैठक में अमेरिकी विदेश मंत्री मार्को रुबियो, रूसी विदेश मंत्री सर्गेई लावरोव और अन्य वरिष्ठ अधिकारी शामिल हुए।

19-02-2025 20-02-2025
सूर्योदय 6:26 बजे सूर्यास्त 6:40 बजे


BSE 75,967.39 (-29.47)
NSE 22,945.30 (-14.20)

सोना 8,919 रु. (24 केन्टर) प्रति ग्राम
चांदी 98,743 रु. प्रति किलो

आज हो सकता है दिल्ली के नए मुख्यमंत्री के नाम का ऐलान

नई दिल्ली/एजेन्सी। राष्ट्रीय राजधानी में विधानसभा चुनाव के नतीजे घोषित होने के 12 दिन बाद गुरुवार को यानी 20 फरवरी को नयी सरकार का गठन हो सकता है। भारतीय जनता पार्टी (भाजपा) की दिल्ली प्रदेश इकाई ने बुधवार अपराह्न नवनिर्वाचित विधायकों की बैठक बुलाई है, जिसमें मुख्यमंत्री के नाम पर चर्चा होगी और पार्टी के कल शाम प्रदेश के नये मुख्यमंत्री के नाम का ऐलान करने की उम्मीद है। इसके बाद पार्टी के नेता उपराज्यपाल वी. के. सक्सेना से मिलकर सरकार बनाने का दावा पेश करेंगे।

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

बेमेल गठजोड़
जब भी होता है गठबंधन, जुड़ते उसमें अवसरवादी। दोषारोपण इकट्ठे पर, करने वाले हैं बकवादी। हैं सभी सियासत की चालें, वादी ना कोई प्रतिवादी। जैसे मजबूरी में कोई, करता है अनचाही शादी।



सुविज्ञ नीतिगत निर्णयों के लिए सटीक डेटा

आइए हम राष्ट्रीय सांख्यिकीय प्रणाली को सुदृढ़ करें

प्रत्येक माह NSO, सांख्यिकी एवं कार्यक्रम कार्यान्वयन मंत्रालय, उपभोक्ता मूल्य सूचकांक (सीपीआई) और मुद्रास्फीति दर जारी करता है

सीपीआई/मुद्रास्फीति दर का अनुमान लगाने के लिए



प्रत्येक माह NSO के गणनाकर्ता भारत के 2295 बाजारों में से 50,000 से ज्यादा खुदरा दुकानों से खुदरा मूल्य एकत्र करते हैं



सीपीआई की मद बास्केट और वेट, NSO के घरेलू उपभोग व्यय सर्वेक्षण (HCES) पर आधारित हैं

सीपीआई/मुद्रास्फीति दर का महत्व



मौद्रिक नीति निर्णयों के लिए प्रमुख इनपुट में से एक है



देश में खुदरा मूल्यों के उतार-चढ़ाव के संबंध में सूचना प्रदान करता है

खुदरा विक्रेताओं/दुकानदारों से अनुरोध है कि वे NSO के गणनाकर्ताओं के साथ सहयोग करें और सटीक डेटा प्रदान करें

सर्वेक्षण में भाग लेने वाली खुदरा दुकानों की पहचान सांख्यिकी एवं कार्यक्रम कार्यान्वयन मंत्रालय की सभी रिपोर्टों/माइक्रोडेटा में गोपनीय रखी जाती है

एनएसओ, सांख्यिकी एवं कार्यक्रम कार्यान्वयन मंत्रालय के सीपीआई डेटा के लिए, कृपया cpi.mospi.gov.in, <https://www.mospi.gov.in/> देखें



श्रीगंगानगर में किसानों का धरना और चक्का जाम समाप्त

दक्षिण भारत राष्ट्रमत
dakshinbharat.com

जयपुर/एजेन्सी। राजस्थान में श्रीगंगानगर जिले के घड़साना में सिंचाई पानी, फसल खराबा मुआवजा एवं सरसों के भुगतान को लेकर गत दस फरवरी से संयुक्त किसान मोर्चा द्वारा जारी धरना और 15 फरवरी से टोल नाका 13 एमडी पर जारी चक्का जाम सोमवार को जिला प्रशासन और किसानों के बीच हुए समझौते के बाद समाप्त हो गया।

संयुक्त किसान मोर्चा की मांगों पर जिला प्रशासन द्वारा पूर्ण संवेदनशीलता के साथ कार्रवाई करने के आश्वासन पर प्रतिनिधिमण्डल पदाधिकारियों ने धरना और चक्का जाम समाप्त करने की घोषणा कर दी।

अनुपगढ़ अतिरिक्त जिला कलक्टर अशोक सांग्या ने बताया

कि सोमवार शाम को एडीएम ऑफिस अनुपगढ़ में जिला कलक्टर डॉ. मंजू, पुलिस अधीक्षक गौरव यादव और संयुक्त किसान मोर्चा प्रतिनिधिमण्डल के बीच वार्ता हुई। इस दौरान सिंचाई पानी, फसल खराबा मुआवजा एवं सरसों के भुगतान पर जिला प्रशासन ने उचित कार्रवाई का आश्वासन दिया। जिला प्रशासन की ओर से आक्षेपित किया गया कि सरहद फीडर का कार्य 28 फरवरी तक पूर्ण होने के पश्चात पंजाब सरकार से अतिरिक्त सिंचाई पानी लेने के लिए पुरजोर प्रयास किए जाएंगे। जिला प्रशासन के इस आश्वासन पर किसानों ने धरना और चक्का जाम समाप्त करने की घोषणा की।

डा मंजू ने बताया कि वार्ता के पश्चात किसान नेताओं ने धरना और चक्का जाम समाप्त करने की घोषणा की। उन्होंने बताया कि किसानों की मांगों को लेकर मुख्यमंत्री और मुख्य सचिव द्वारा पूर्ण संवेदनशीलता के

साथ कार्रवाई के निर्देश दिए गए थे। इसी की पालना में जिला प्रशासन ने किसानों की पीड़ा को समझते हुए उनकी मांगों को पूरा करने का आश्वासन दिया है।

उल्लेखनीय है कि पिछले कई दिनों से जारी धरना और चक्का जाम को लेकर जिला प्रशासन ने गंभीरतापूर्वक किसानों से बातचीत करते हुए उनकी मांगों पर कार्रवाई का आश्वासन दिया है।

किसानों के साथ जिन मांगों पर सहमति बनी उनमें किसानों द्वारा अतिरिक्त सिंचाई पानी की मांग पर जिला प्रशासन ने आक्षेपित किया है कि आगामी 28 फरवरी के पश्चात् होने वाली बीबीएमबी की तकनीकी बैठक में अतिरिक्त पानी की मांग को पुरजोर तरीके से रखा जाएगा। रबी फसल 2022-23 में पाला से फसल खराब से प्रभावित कुल 39608 प्रभावित किसानों में से 9,181 को भुगतान किया जा चुका है।

राजस्थान सरकार प्रदेश को पानी के क्षेत्र में पूर्ण रूप से आत्मनिर्भर बनाने के लिए प्रतिबद्ध : भजनलाल

दक्षिण भारत राष्ट्रमत
dakshinbharat.com

उदयपुर/एजेन्सी। राजस्थान के मुख्यमंत्री भजनलाल शर्मा ने राज्य सरकार को प्रदेश को पानी के क्षेत्र में पूर्ण रूप से आत्मनिर्भर बनाने के लिए प्रतिबद्ध बताते हुए कहा है कि इसके लिए एक वर्ष के कार्यकाल में हमने प्रदेश में जल उपलब्धता बढ़ाने के लिए कई महत्वपूर्ण निर्णय लेने के साथ अभूतपूर्व कार्य किए हैं।

शर्मा सोमवार रात यहां एक निजी होटल में जल संसाधन विभाग की समीक्षा बैठक को संबोधित कर रहे थे। उन्होंने कहा कि राज्य के विकास में पानी एक मूलभूत आवश्यकता है। प्रदेश की आठ करोड़ जनता को पर्याप्त मात्रा में

पेयजल और सिंचाई के लिए पानी उपलब्ध कराने के लिए राज्य सरकार ने जल स्रोतों का विकास कर उनकी जल संग्रहण क्षमता बढ़ाने सहित कई कदम उठाए हैं।

मुख्यमंत्री ने कहा कि प्रदेश की 40 प्रतिशत आबादी की जल आवश्यकता की पूर्ति हेतु राम जलसेतु लिंक परियोजना पर तेजी से कार्य किया जा रहा है। साथ ही, शेखावाटी क्षेत्र में यमुना जल लाने के लिए एमओयू किया गया है। उदयपुर में देवास योजना के माध्यम से जल उपलब्धता सुनिश्चित की जा रही है। माही बांध से बांसावाड़ा-डुंगरपुर को पेयजल एवं सिंचाई के लिए योजना प्रारंभ की गई है।

शर्मा ने अधिकारियों को निर्देश दिए कि वर्षाकाल में घग्गर नदी में पानी की अधिक आवक होने पर पानी बहकर नहीं जाए इसके लिए



एक प्रभावी योजना बनाई जाए। उन्होंने कहा कि नदी में जब भी पानी की अधिक आवक हो उसका उपयोग पेयजल और सिंचाई के लिए किया जाए। मुख्यमंत्री ने पंजाब सीमा क्षेत्र में इंदिरा गांधी नहर के पक्कीकरण के शेष कार्य शीघ्र पूरा करने के निर्देश दिए। उन्होंने जवाई डेम, माही डेम, देवास परियोजना, यमुना जल समझौते आदि के कार्यों की समीक्षा करते हुए आवश्यक दिशा निर्देश प्रदान किए। इस दौरान अधिकारियों ने नक्शे के माध्यम से

मुख्यमंत्री को घग्गर नदी के प्रवाह मार्ग के बारे में विस्तृत जानकारी दी।

बैठक में जल संसाधन विभाग के अधिकारियों ने बताया कि इंदिरा गांधी नहर परियोजना के प्रथम चरण के कार्रवारों द्वारा सिंचाई के लिए अतिरिक्त पानी सहित अन्य मांगों को लेकर श्रीगंगानगर जिले के घड़साना उपखण्ड कार्यालय के समक्ष संयुक्त किसान मोर्चा की ओर से जारी धरना और टोल नाका 13 एमडी पर जारी चक्का जाम जिला प्रशासन और किसानों के बीच वार्ता में समझौता होने के बाद समाप्त हो गया है।

बैठक में मुख्यमंत्री ने कहा कि प्रधानमंत्री नरेन्द्र मोदी की पहल पर जन भागीदारी से जल संचय का अभियान शुरू किया गया है, जिसके तहत प्रदेश के 40 हजार गांवों में जल संचय के कार्य किए जा रहे हैं।

परीक्षा में नहीं बैठने देने को लेकर छात्रों का विरोध प्रदर्शन

दक्षिण भारत राष्ट्रमत
dakshinbharat.com

अलवर/एजेन्सी। राजस्थान में अलवर शहर के सबसे बड़े बाबू शोभासरा राजकीय कला महाविद्यालय में पांच मिनट देरी से आने वाले छात्रों को परीक्षा में नहीं बैठने देने से आक्रोशित छात्रों ने मंगलवार को विरोध प्रदर्शन किया।

स्नातक की थर्ड सेमेस्टर के एग्जाम में मंगलवार सुबह चार घण्टा समय से करीब पांच मिनट देरी से आए तो उनको परीक्षा में नहीं बैठने देने दिया गया। कॉलेज प्रशासन की इस तानाशाही के चलते छात्र नेताओं में आक्रोश पैदा हो गया। जिसके बाद कुछ छात्र नेताओं ने स्टूडेंट्स के साथ मिलकर विरोध प्रदर्शन किया। कॉलेज प्रशासन मुद्दाबाद के नारे लगाए। इसके बाद आक्रोशित छात्रों ने कला कॉलेज और प्राचार्य के चैंबर पर ताला भी जड़ दिया।

कॉलेज के छात्र नेता मोहित चौधरी ने बताया कि आज स्नातक के थर्ड सेमेस्टर के एग्जाम थे। चार

विद्यार्थी केवल पांच मिनट देर से पहुंचे थे। एक छात्र को एक बार अंदर ले लिया गया था। वहां उपस्थिति भी लगा दी। उसके बाद बाहर कर दिया गया। जिसके कारण वे सभी एग्जाम नहीं दे सके। कॉलेज प्रशासन ने जानबूझकर एग्जाम से रोक दिया। एक बार स्टूडेंट्स को प्रवेश भी दिया गया। लेकिन बाद में वापस कर दिया। इसके बाद छात्रों ने एकत्रित होकर विरोध किया। कॉलेज प्राचार्य के कक्ष पर ताला जड़ दिया।

उन्होंने कहा कि जब तक कॉलेज प्रशासन की मनमानी चलती रहेगी और छात्रों का भविष्य अंधकार में रहेगा यह ताला नहीं खोलेंगे। इन विद्यार्थियों को परीक्षा बैठने की व्यवस्था की जाए। इधर कॉलेज प्रशासन छात्रों से ताला खुलवाने की मनुहार करता रहा लेकिन छात्र बिल्कुल नहीं माने। नारेबाजी करते रहे और ताला देर शाम तक नहीं खोला।

सूचना के बाद पुलिस भी मौके पर पहुंची। इधर इधर छात्र नेताओं की नारेबाजी से परीक्षा में भी व्यवधान हुआ।



देश के 152 व राजस्थान के दस नगरीय निकायों में 'नक्शा' की शुरुआत : खर्वा

दक्षिण भारत राष्ट्रमत
dakshinbharat.com

जयपुर/एजेन्सी। देश के यशस्वी प्रधानमंत्री नरेन्द्र मोदी के डिजिटल इंडिया अभियान ने देश को एक नई दिशा प्रदान की है। मुख्यमंत्री भी भजन लाल शर्मा का प्रगतिशील और तकनीकी रूप से उन्नत राजस्थान के सपने को साकार करने के लिए राज्य सरकार द्वारा विभिन्न तकनीकी नवाचार किए जा रहे हैं। इसी कड़ी में डिजिटल इंडिया लैंड रिक्तों मॉडर्नाइजेशन

कार्यक्रम के अंतर्गत मंगलवार को राजस्थान सहित देश के विभिन्न राज्यों में नक्शा प्रोजेक्ट का शुभारंभ किया गया। राजस्थान सरकार ने इस प्रोजेक्ट के लिए राज्य के 10 नगरीय निकायों का चयन किया है। इस प्रोजेक्ट के तहत भिवाड़ी, किशनगढ़, व्यावर, सवाईमाधोपुर, जैसलमेर, पुष्कर, बगरू, बहरोड़, नवलगढ़ और नाथद्वारा में नगरपालिका की सम्पूर्ण भूमि क्षेत्र का ड्रॉन सर्वेक्षण द्वारा डिजिटल मैपिंग करवा भूमि अधिकार अभिलेख का डिजिटलीकरण किया जाएगा।

जिससे भूमि संबंधी सूचनाओं को साझा करना और पारदर्शी बनाना आसान होगा।

नगरीय विकास एवं आवासन मंत्री डाबर सिंह खर्वा ने कहा कि नक्शा परियोजना से शहरी विकास को नई दिशा मिलेगी। इस उन्नत भूमि प्रबंधन प्रणाली से शहरी क्षेत्र में जमीन से जुड़ी प्रक्रिया पारदर्शी और त्वरित हो सकेगी। उन्होंने कहा कि इससे शहरी क्षेत्रों में संपत्तियों का सटीक सीमांकन संभव होगा। सम्पत्ति के स्वामित्व की जानकारी भी रजिस्टर होगी तथा लैंड रिक्तों का डिजिटल रूप में उपलब्ध होगा।

बजट



उप मुख्यमंत्री एवं वित्त मंत्री दिया कुमार 19 फरवरी (बुधवार) को विधानसभा में वित्तीय वर्ष 2025-26 का बजट पेश करेंगे। उप मुख्यमंत्री ने मंगलवार को राज्य के वर्ष 2025-26 के बजट को अंतिम रूप दिया। इस अवसर पर अतिरिक्त मुख्य सचिव (वित्त) अखिल अरोड़ा, प्रमुख शासन सचिव (बजट) देबाशीष पृथ्वी, शासन सचिव (व्यय) नवीन जैन, शासन सचिव (राजवट) कुमारपाल गौतम, निदेशक (बजट) ब्रूजेश किशोर शर्मा उपस्थित रहे।

सरकारी स्कूलों में उर्दू की जगह संस्कृत पढ़ाने के आदेश पर विवाद

दक्षिण भारत राष्ट्रमत
dakshinbharat.com

जयपुर/भाषा। राजस्थान के कुछ सरकारी स्कूलों में तीसरी भाषा के रूप में उर्दू की जगह संस्कृत को शामिल किए जाने के आदेश पर विवाद हो गया है।

शिक्षा विभाग ने हाल में जयपुर के महात्मा गांधी सरकारी स्कूल (आरएसी बटालियन) को तीसरी भाषा के रूप में उर्दू पढ़ाने वाली कक्षाओं को बंद करने और इसे एक विकल्प के रूप में शुरू करने का आदेश जारी किया था। कुछ दिनों बाद, बीकानेर के एक सरकारी उच्च माध्यमिक विद्यालय को भी तीसरी भाषा को बदलने के लिए इसी तरह का आदेश दिया गया।

इन दोनों आदेशों को लेकर मुस्लिम समुदाय में नाराजगी के बीच सोमवार को गृह राज्य मंत्री जवाहर सिंह बेदम ने कहा कि पिछली सरकार ने संस्कृत शिक्षकों को हटाकर उर्दू के शिक्षक भर्ती किए। बेदम ने सोमवार को भरतपुर

में आयोजित एक कार्यक्रम में कहा, पिछली (कांग्रेस) सरकार ने संस्कृत शिक्षकों को हटाकर उनकी जगह उर्दू शिक्षकों को नियुक्त किया था। अब हम उर्दू नहीं जानते और कोई भी उस विषय को पढ़ता भी नहीं है, इसलिए हम उर्दू शिक्षकों के पदों को समाप्त करेंगे और यहां लोगों को जिस तरह की शिक्षा चाहिए, यह प्रदान करेंगे।

यह बयान सोशल मीडिया पर भी वायरल हुआ। राजस्थान के उर्दू शिक्षक संघ ने मंत्री की टिप्पणी को निराधार और गैरजिम्मेदाराना बताया। उर्दू शिक्षक संघ के अध्यक्ष अमीन कायमखानी ने कहा, यह कहना गलत है कि पिछली कांग्रेस सरकार ने संस्कृत शिक्षकों की जगह उर्दू शिक्षकों को नियुक्त किया था।

सरकार के इस फैसले के बारे में पूछे जाने पर स्कूल शिक्षा मंत्री मदन दिलावर ने मंगलवार को संवाददाताओं से बात करने से इनकार कर दिया।

हालांकि, माध्यमिक शिक्षा बोर्ड के निदेशक आशीष मोदी ने कहा कि यह सभी स्कूलों के लिए

एक समान आदेश नहीं है।

उन्होंने कहा, यह एक समान आदेश नहीं है। बीकानेर के नापासर के एक सरकारी स्कूल में एक छात्र को छोड़कर कोई भी तीसरी भाषा के रूप में उर्दू नहीं पढ़ता है। यही कारण है कि इसे बंद किया गया।

महात्मा गांधी राजकीय विद्यालय (आरएसी बटालियन), जयपुर में उर्दू की कक्षाएं बंद करने का आदेश दिलावर के विशेष सहायक के निर्देश पर जिला शिक्षा अधिकारी ने जारी किया।

आदेश में कहा गया है, मंत्री ने संस्कृत शिक्षकों के पद सृजित करने तथा उर्दू (कक्षाएं) बंद करने के आदेश दिए हैं। इसलिए अपने विद्यालय में तीसरी भाषा के रूप में संस्कृत शुरू करने का पूरा प्रस्ताव इस कार्यालय को अवश्य भेजें।

इस पर आपत्ति जताते हुए कांग्रेस विधायक रफीक खान ने दिलावर को पत्र लिखा। उन्होंने कहा कि वर्तमान में विद्यालय में 127 विद्यार्थी तीसरी भाषा के रूप में उर्दू पढ़ रहे हैं और उर्दू कक्षाएं बंद करने से विद्यार्थियों पर प्रतिकूल प्रभाव पड़ेगा।

दक्षिण भारत राष्ट्रमत
dakshinbharat.com

उदयपुर/एजेन्सी। केन्द्रीय जल शक्ति मंत्री सी आर पाटिल ने वर्ष 2047 तक भारत को जल सुरक्षित राष्ट्र बनाना केन्द्र सरकार का विजन बताते हुए कहा है कि वह जल प्रबंधन के लिए प्रभावी कार्ययोजना बना रही है।

पाटिल मंगलवार को उदयपुर में राज्य जल मंत्रियों के दूसरे अखिल भारतीय सम्मेलन को संबोधित कर रहे थे। उन्होंने कहा कि प्रधानमंत्री नरेन्द्र मोदी के वर्ष 2047 तक देश को जल सुरक्षित राष्ट्र बनाने के विजन पर हम काम कर रहे हैं। उन्होंने कहा कि रामजल सेतु परियोजना (संशोधित पीकेसी लिंक परियोजना) के तहत राजस्थान को ज्यादा पानी मिलेगा। परियोजना के तहत आने वाले समय में राजस्थान को बड़ी मात्रा में



पानी की आपूर्ति सुनिश्चित हो सकेगी। उन्होंने कहा कि यमुना जल समझौते के तहत भी राजस्थान तथा हरियाणा राज्यों के त्वरित निर्णय से यमुना का सरप्लस वॉटर राजस्थान में आना संभव हो पाएगा। उन्होंने आह्वान किया कि हम सभी को 2047 तक देश को जल सुरक्षित राष्ट्र बनाने, हर घर में स्वच्छ जल पहुंचाने, किसानों को जल संकट से मुक्ति, नदी-जलाशयों को पुनर्जीवित करने का

संकल्प लेना चाहिए। उन्होंने कहा कि मोदीजी ने स्वच्छता पर जोर दिया तथा 12 करोड़ शौचालय बनाए जिससे 60 करोड़ लोग लाभान्वित हुए तथा जायरिया जैसे गंभीर बीमारियों में उल्लेखनीय कमी आई। उन्होंने कहा कि जल जीवन मिशन के तहत अब देश के 15 करोड़ घरों में शुद्ध पेयजल उपलब्ध हो रहा है। पानी की शुद्धता को जांचने के लिए 25 लाख महिलाओं को किट एवं

प्रशिक्षण दिया गया। इसी तरह, वर्षा जल संग्रहण के लिए केच द रैन का अभियान चलाया जा रहा है। जिसके तहत कर्म भूमि से मात्रभूमि अभियान के माध्यम से प्रवासी गांवों में भू जल पुनर्भरण के लिए रिचार्ज वैल बनाने में योगदान दे रहे हैं।

इस अवसर पर ओडिशा के मुख्यमंत्री मोहन चरण मांडवी ने कहा कि ओडिशा में से महानदी, गोदावरी, नर्मदा और ब्रह्मपुत्र जैसी बड़ी नदिया बहती हैं जो जल

संरक्षण के प्रति हमारी जिम्मेदारी को बढ़ाती है। उन्होंने कहा कि ओडिशा में वर्षा पर्याप्त है लेकिन वर्षा वितरण में असमानता है। इसलिए जल सुरक्षित राज्य के लक्ष्य प्राप्त करने के लिए हमने बाढ़ नियंत्रण तथा जल संरक्षण को विभिन्न परियोजनाओं में प्राथमिकता दी है। उन्होंने कहा कि हमारी महिला स्वयं सहायता समूह में भू जल रिचार्ज करने में उल्लेखनीय भूमिका निभा रही हैं।

रास्ते को लेकर दो पक्षों में झगड़ा, पांच घायल

दक्षिण भारत राष्ट्रमत
dakshinbharat.com

अलवर/एजेन्सी। राजस्थान में अलवर जिले के मालाखेड़ा थाना अंतर्गत ग्राम सुभेल का बास में खेत के आम रास्ते को लेकर दो पक्षों में झगड़ा हो गया, जिसमें पांच लोग गंभीर रूप से घायल हो गये।

पुलिस के अनुसार परिवारी मनीराम ने बताया उनके परिवार के ही कुछ लोग हैं, जो उनके खेत से जबर्न तरीके से रास्ता मांगते हैं। उनकी रास्ता भी दे दिया, लेकिन वे खेत के बीच में से रास्ता मांगते हैं, और इसके लिये उन्होंने न्यायालय से स्थगनादेश ले रखा

था, लेकिन अदालत ने उसे खारिज कर दिया। उसी रंजिश के तहत गोकुल, सांवली, रामावतार रामकृपाल, अशोक, महेश, मनीष, यादराम, सोनू, उमेश कपिल, बृजमोहन, काली, मीरा, आशा मनीषा कई लोग घर में घुस गये और लाठी-डंडों से मारपीट की वारदात को अंजाम दिया गया, यह घटना सीसी टीवी कैमरे में कैद हो गयी।

इस घटना में धोली, लक्ष्मी, रामचरण, मनीरामचंद्र रामकूल घायल हो गये, जिन्हें इलाज के लिये मालाखेड़ा के अस्पताल में भर्ती कराया गया। गंभीर अवस्था के कारण पांचों घायलों को जिला अस्पताल में रेफर कर दिया गया। पुलिस मामले की जांच कर रही है।

रात्रि भोज



मुख्यमंत्री भजनलाल शर्मा ने उदयपुर में 18 और 19 फरवरी को आयोजित होने वाले द्वितीय अखिल भारतीय राज्य जल मंत्रियों के सम्मेलन से पूर्व सोमवार रात्रि को सम्मेलन के प्रतिभागीयों के सम्मान में जग मंदिर परिसर में रात्रि भोज दिया। इस अवसर पर सांस्कृतिक संध्या का भी आयोजन किया गया जिसमें लोक कलाकारों ने अपनी शानदार प्रस्तुतियों से दर्शकों को मंत्र मुग्ध कर दिया। इससे पहले मुख्यमंत्री भजनलाल शर्मा केन्द्रीय जल शक्ति मंत्री सी.आर. पाटिल के साथ बोट में सवार होकर जग मंदिर पहुंचे। इस अवसर पर लद्दाख के उपराज्यपाल ब्रिगेडियर (ऑ.) बीडी मिना (सेवानिवृत्त), त्रिपुरा के मुख्यमंत्री डॉ. माणिक साहा, छत्तीसगढ़ के उप मुख्यमंत्री अरुण साव, हिमाचल प्रदेश के उपमुख्यमंत्री मुकेश अग्रिहोत्री, जल संसाधन मंत्री सुरेश सिंह रावत, जलदाय मंत्री कन्हैया लाल, जनजाति क्षेत्रीय विकास मंत्री बाबूलाल खराड़ी, सांसद डॉ. मन्नालाल रावत, अतिरिक्त मुख्य सचिव जल संसाधन अभय कुमार सहित विभिन्न राज्यों के मंत्रीगण, विधायकगण और अधिकारीगण उपस्थित रहे।

दक्षिण भारत राष्ट्रमत

मुख्यमंत्री योगी ने जताई उम्मीद, हर से हताश विपक्ष सदन पर नहीं उतारेगा खुन्नस



दक्षिण भारत राष्ट्रमत dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने बजट सत्र से पहले कहा कि उन्हें उम्मीद है कि हर से हताश विपक्ष अपनी खुन्नस सदन पर नहीं उतारेगा, बल्कि सदन की कार्यवाही

उसका तथ्यात्मक जवाब देने के लिए पूरी तरह तैयार है। हम चाहते हैं कि सदन सार्थक चर्चा का मंच बने। आरोप-प्रत्यारोप या फिर असंसदीय आचरण से समस्या का समाधान नहीं हो सकता है।

मुख्यमंत्री ने कहा, उम्मीद करता हूँ कि राज्यपाल के अभिभाषण से सुदृढ़ व मर्यादित आचरण की शुरुआत होगी। हम उम्मीद करेंगे कि विपक्ष समेत सभी सदस्यों का सदन में ऐसा आचरण दिखाएँगे, जिससे लोकतांत्रिक मूल्यों के प्रति आमजन की आस्था को और सुदृढ़ करने में मदद मिलेगी। मुख्यमंत्री ने बजट सत्र में उत्तर प्रदेश विधानमंडल की कार्यवाही प्रारंभ होने पर सभी सदस्यों का स्वागत किया। उन्होंने कहा कि राज्यों में महामहिम राज्यपाल के अभिभाषण से इस सत्र की शुरुआत होती है।

मेरी सरकार में अब तक कोई सांप्रदायिक दंगा या जातीय संघर्ष की घटना नहीं हुई : राज्यपाल

दक्षिण भारत राष्ट्रमत dakshinbharat.com

लखनऊ/भाषा। उत्तर प्रदेश की राज्यपाल आनंदीबेन पटेल ने मंगलवार को बजट सत्र के पहले दिन विधानमंडल के दोनों सदन को एक साथ संबोधित करते हुए कहा कि मेरी सरकार में अब तक कोई दंगा या जातीय संघर्ष की घटना नहीं हुई।



सदन के पटल पर रखे गये राज्यपाल के अभिभाषण के अनुसार पटेल ने कहा, "विभिन्न महत्वपूर्ण त्योहारों में, जुलूसों, शोभायात्राओं व धार्मिक आयोजनों के साथ साथ विभिन्न निवाचनों को शांतिपूर्ण ढंग से सकुशल सम्पन्न

कराये जाने में सफलता प्राप्त हुई है। मेरी सरकार में अब तक कोई सांप्रदायिक दंगा या जातिगत संघर्ष की घटना नहीं हुई है।" दरअसल, राज्य के मुख्य विपक्षी दल समाजवादी पार्टी (सपा) के

सदस्यों के भारी विरोध और हंगामे के बीच राज्यपाल ने सिर्फ आठ मिनट 35 सेकंड में अपना 40 पेज का अभिभाषण समाप्त कर दिया। बाद में उनके अभिभाषण की प्रतिक्रिया सदस्यों में वितरित की

गयी। राज्यपाल ने अपने अभिभाषण में कानून व्यवस्था और आमजन की सुरक्षा के पहलू को भी प्रमुखता से रखा। उन्होंने कहा कि किसी भी सभ्य समाज के लिए सुरक्षा उसकी मूलभूत आवश्यकता है। पटेल ने विपक्ष की पूर्ववर्ती सरकारों की आलोचना करते हुए कहा, "2017 के पहले प्रदेश की कानून व्यवस्था ध्वस्त हो चुकी थी और आमजन का शासन-प्रशासन से विहास उठ चुका था, पुलिस आधुनिकीकरण व सुधार करते हुए उत्तर प्रदेश की कानून व्यवस्था को नजदीक के रूप में प्रस्तुत किया गया।" राज्यपाल ने कहा, "अपराध और अपराधियों के प्रति ज़ीरो टॉलरेंस की नीति जारी है। प्रदेश में कानून व्यवस्था एवं

अखिलेश का कटाक्ष : भारत का नाम बदल कर 'भाजपा' करना ही बाकी रह गया है



लखनऊ/भाषा। समाजवादी पार्टी के अध्यक्ष अखिलेश यादव ने मंगलवार को कहा कि गाजीपुर जिले में एक प्राथमिक विद्यालय के प्रवेश द्वार से 1965 के युद्ध के नायक वीर अब्दुल हमीद का नाम हटाया जाना बेहद निंदनीय और अशोभनीय है। उन्होंने कटाक्ष करते हुए यह भी कहा कि अब भारत का नाम बदलकर 'भाजपा' (भारतीय जनता पार्टी) करना ही बाकी रह गया है। गाजीपुर जिले के धामपुर गांव के स्कूल की हाल ही में रंगाई-पुताई के बाद उसका नाम बदलकर पीएम श्री कम्पोजिट विद्यालय' कर दिया गया था। उत्तर प्रदेश के पूर्व मुख्यमंत्री यादव ने इससे संबंधित खबर का स्क्रीनशॉट साझा करते हुए 'एक्स' पर पोस्ट किया, ये बेहद निंदनीय और अशोभनीय है कि देश के लिए शहीद होने से अधिक महत्व किसी और को दिया जा रहा है। उन्होंने कटाक्ष करते हुए कहा कि अब बस यही बाकी रह गया है कि कुछ लोग देश का नाम 'भारत' की जगह 'भाजपा' रख दें।

महाकुंभ 'मृत्यु कुंभ' बन गया है : ममता बनर्जी



कोलकाता/भाषा। पश्चिम बंगाल की मुख्यमंत्री ममता बनर्जी ने मंगलवार को दावा किया कि हाल में हुई भागदड़ की घटनाओं के मद्देनजर महाकुंभ 'मृत्यु कुंभ' बन गया है। उन्होंने आरोप लगाया कि इस महाकुंभ में मरने वालों की वारसताधिक संख्या को छिपाया गया है। पिछले महीने उत्तर प्रदेश के प्रयागराज में मची भागदड़ में कम से कम 30 लोगों की मौत हो गई और 60 घायल हो गए, वहीं हाल में नई दिल्ली रेलवे स्टेशन पर मची भागदड़ में 18 लोगों की जान चली गई। बनर्जी ने पश्चिम बंगाल विधानसभा को संबोधित करते हुए दावा किया, महाकुंभ 'मृत्यु कुंभ' बन गया है। उन्होंने (भाजपा सरकार ने) मौतों की संख्या कम दिखाने के लिए सैकड़ों शवों को छिपा दिया। मुख्यमंत्री ने भारतीय जनता पार्टी (भाजपा) के विधायकों पर निशाना साधते हुए दावा किया, भाजपा विधायक मेरा सामना करने से डरते हैं, इसलिए जब भी मैं बोलती हूँ तो वे सदन का बहिष्कार करते हैं। बनर्जी ने मुस्लिम लीग से उन्हें जोड़ने के आरोपों का जवाब देते हुए ऐसी टिप्पणियों की कड़ी निंदा की। बनर्जी ने कहा, मुझ पर मुस्लिम लीग का सदस्य होने का आरोप लगाया गया। मैं इन निराधार आरोपों की कड़ी निंदा करती हूँ। धर्मनिरपेक्षता के प्रति अपनी प्रतिबद्धता दोहराते हुए मुख्यमंत्री ने कहा, मैं धर्मनिरपेक्षता, सह-अस्तित्व और सभी सम्प्रदायों के विकास में विश्वास करती हूँ। बांग्लादेशी चरमपंथियों से अपने संबंधों के आरोपों को खारिज करते हुए बनर्जी ने भाजपा को खूब पेश करने की चुनौती दी।

सिख दंगे : अभियोजन पक्ष ने हत्या के मामले में सज्जन कुमार के लिए मृत्युदंड की अपील की



नई दिल्ली/भाषा। दिल्ली में वर्ष 1984 के सिख विरोधी दंगों से संबंधित हत्या के एक मामले में अभियोजन पक्ष ने मंगलवार को कोर्ट के पूर्व सांसद सज्जन कुमार के लिए मृत्युदंड की अपील की और इसे 'दुर्लभतम' अपराध करार दिया। अभियोजन पक्ष द्वारा दायर एक लिखित हलफनामे में विशेष न्यायाधीश कावेरी बाजजा को इस दलील के बारे में जानकारी दी गई। हत्या के लिए न्यूनतम सजा आजीवन कारावास है। कुमार के वकील ने मामले पर बहस करने के लिए समय मांगा, जिसके बाद न्यायाधीश ने यह कहते हुए मामले की सुनवाई 21 फरवरी तक के लिए स्थगित कर दी कि वकील, अधिवक्ता संशोधन विधेयक 2025 के विरोध में मंगलवार को काम नहीं करेंगे। शिकायतकर्ता के वकील वरिष्ठ अधिवक्ता एचएस फुल्का ने अभियोजन पक्ष की मृत्युदंड की मांग का समर्थन किया और बहस के लिए समय मांगा। कुमार फिलहाल तिहाड़ जेल में बंद हैं। जसवंत सिंह और उनके बेटे तरुणवीर सिंह की एक नवंबर 1984 को हत्या कर दी गयी थी। हत्या के सिलसिले में पंजाबी बाग थाने ने मामला दर्ज किया था लेकिन बाद में एक विशेष जांच दल ने जांच की जिम्मेदारी ले ली थी।

पूर्व विधायक अब्दुल्ला आजम को जमानत मिली, 17 महीने बाद जेल से रिहा होने की संभावना



रामपुर/भाषा। समाजवादी पार्टी (सपा) के नेता और रामपुर की स्वरा सेंट से पूर्व विधायक अब्दुल्ला आजम खान को रामपुर की विशेष सांसद/विधायक अदालत ने 2020 में दर्ज शत्रु संपत्ति से संबंधित एक मामले में जमानत दे दी है। अदालत के इस फैसले ने वरिष्ठ सपा नेता आजम खान के बेटे अब्दुल्ला के लिए अहमद खान से बाहर आने का रास्ता साफ कर दिया है। वह अक्टूबर 2023 से जेल में बंद हैं। अब्दुल्ला के वकील जुबैर अहमद खान ने बताया कि विशेष सांसद/विधायक अदालत के न्यायाधीश शोभित बंसल ने 2020 में दर्ज शत्रु संपत्ति से संबंधित मामले में उनके मुकदमा की जमानत मंजूर कर ली है। वकील जुबैर अहमद खान ने बताया, पिछली 10 फरवरी को उच्चतम न्यायालय द्वारा अब्दुल्ला आजम खान को जमानत दिए जाने के बाद यह उनके खिलाफ लिखित एफएमआर मामला था।

अमित शाह ने जम्मू-कश्मीर में नए आपराधिक कानूनों के क्रियान्वयन की स्थिति की समीक्षा की



नई दिल्ली/भाषा। केंद्रीय गृह मंत्री अमित शाह ने मंगलवार को मुख्यमंत्री उमर अब्दुल्ला और उप राज्यपाल मनोज सिन्हा की उपस्थिति में जम्मू-कश्मीर में नए आपराधिक कानूनों के कार्यान्वयन की स्थिति की समीक्षा की। मुख्यमंत्री अब्दुल्ला ने बैठक में भाग लिया, हालांकि जम्मू कश्मीर के केन्द्र शासित प्रदेश होने के नाते कानून और व्यवस्था सीधे केन्द्र सरकार के नियंत्रण में है। अधिकारियों ने बताया कि अब्दुल्ला और सिन्हा के अलावा केंद्र सरकार और जम्मू-कश्मीर सरकार के शीर्ष अधिकारी नॉर्थ ब्लॉक में बैठक में शामिल हुए। भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम ने क्रमशः औपनिवेशिक युग की भारतीय दंड संहिता, आपराधिक प्रक्रिया संहिता और 1872 के भारतीय साक्ष्य अधिनियम का स्थान लिया है। नए कानून पिछले साल एक जुलाई से लागू हुए थे। गृह मंत्री इससे पहले उत्तर प्रदेश, हरियाणा, उत्तराखंड, मध्य प्रदेश और गुजरात सहित कई राज्यों में नए आपराधिक कानूनों के कार्यान्वयन की स्थिति की समीक्षा कर चुके हैं।

तेलंगाना में रमजान के दौरान मुस्लिम कर्मचारियों को एक घंटा पहले छुट्टी की अनुमति, भाजपा नाराज

दक्षिण भारत राष्ट्रमत dakshinbharat.com

हैदराबाद/भाषा। तेलंगाना सरकार ने एक परिपत्र जारी कर मुस्लिम कर्मचारियों को रमजान के पवित्र महीने के दौरान एक घंटा पहले दफ्तर छोड़ने की अनुमति दी है। विपक्षी दल भारतीय जनता पार्टी (भाजपा) ने इस कदम की आलोचना करते हुए आक्षेप जताया है कि हिंदू त्योहारों के दौरान ऐसे उपाय क्यों नहीं किए जाते। भाजपा ने सरकार के इस कदम को तुष्टिकरण की राजनीति करार दिया। हालांकि, सरकार ने कहा कि इस तरह की सुविधा मुहैया कराना कोई नयी बात नहीं है। आधिकारिक सूत्रों ने अनुसार, सरकार ने मुस्लिम कर्मचारियों को रमजान के दौरान तीन मार्च से 31 मार्च तक शाम चार बजे दफ्तर छोड़ने की अनुमति दी है, जो एक घंटा पहले है। सूत्रों ने

यह अनुमति तुष्टिकरण की राजनीति की 'पराकाष्ठा' है। 'एक्स' पर सरकारी परिपत्र साझा करते हुए सिंह ने कहा, तेलंगाना सरकार रमजान के लिए जल्दी छुट्टी देती है, लेकिन हिंदू त्योहारों को नजरअंदाज करती है। सभी के लिए समान अधिकार, या किसी के लिए नहीं। राजा सिंह की टिप्पणियों पर आपत्ति जताते हुए सतारुद कोश्ये के नेता और अल्पसंख्यक मामलों पर सरकार के सलाहकार मोहम्मद अली शब्बीर ने कहा कि सरकार के फैसले में कुछ भी नया नहीं है। उन्होंने 'पीटीआई-वीडियो' से कहा, यह सुविधा बीआरएस (भारत राष्ट्र समिति) शासन के दौरान दी गई थी।



पुलिस ने अयोध्या में राम मंदिर के ऊपर उड़ रहे ड्रोन को पकड़ा

दक्षिण भारत राष्ट्रमत dakshinbharat.com

अयोध्या/भाषा। अयोध्या में मंगलवार को ड्रोन रोधी प्रणाली के परीक्षण के दौरान पुलिस ने राम मंदिर मार्ग पर संदिग्ध हालत में एक ड्रोन को उड़ते हुए देखा जिसके बाद इस मानव रहित वाहन को पकड़ लिया गया है। पुलिस की एक अधिकारी ने बताया कि ड्रोन रोधी प्रणाली के परीक्षण के दौरान राम मंदिर मार्ग के ऊपर मंडरा रहे एक संदिग्ध ड्रोन

देखा गया और इस दौरान सुरक्षा बलों ने उसे पकड़ लिया। उनके मुताबिक, राम मंदिर के ऊपर और उसके आसपास ड्रोन उड़ाना सख्त मना है। उन्होंने कहा कि बम निरोधक दस्ते ने ड्रोन केमैरे के गहन जांच करने के बाद पुष्टि की कि सुरक्षा को कोई खतरा नहीं है और इस सिलसिले में राम जन्मभूमि थाने में मामला दर्ज किया गया है। अधिकारी ने कहा, ऑपरटर की पहचान कर ली गई है और जांच से पता चला है कि ड्रोन का इस्तेमाल सोशल मीडिया पर मीडियो अपलोड करने के लिए

किया जा रहा था। आगे की कानूनी कार्यवाही की जा रही है। इस साल की शुरुआत में लखनऊ में एक वरिष्ठ अधिकारी ने 'पीटीआई-भाषा' को बताया था कि उत्तर प्रदेश पुलिस ने पहली बार 22 जनवरी 2024 को अयोध्या में राम मंदिर में राम लला की मूर्ति की प्राण प्रतिष्ठा के दौरान हाई-टेक एंटी-ड्रोन सिस्टम का इस्तेमाल किया था। अधिकारी ने कहा कि प्रयागराज में जारी महाकुंभ में इसी एंटी-ड्रोन तकनीक का इस्तेमाल किया गया है और देश में गुजरात जैसे कुछ ही राज्यों ने अब तक इसका इस्तेमाल किया है।



शिक्षा मंत्री प्रधान के बयान के खिलाफ एआईएसएफ ने प्रदर्शन किया

दक्षिण भारत राष्ट्रमत dakshinbharat.com

नई दिल्ली/भाषा। वामपंथी छात्र संगठन एआईएसएफ ने केंद्रीय शिक्षा मंत्री धर्मेश प्रधान के उस हालिया बयान के खिलाफ शांसी भवन के बाहर प्रदर्शन किया, जिसमें केंद्रीय शिक्षा कोष के तमिलनाडु में राष्ट्रीय शिक्षा नीति (एआईएसएफ) 2020 के कार्यान्वयन से जोड़ा गया है। इस विरोध प्रदर्शन के संबंध में केंद्रीय शिक्षा मंत्रालय की ओर से तत्काल कोई प्रतिक्रिया नहीं आई। केंद्रीय शिक्षा मंत्री प्रधान ने कहा है कि समग्र शिक्षा योजना के तहत तमिलनाडु

को तब तक धन जारी नहीं किया जाएगा, जब तक राज्य एनईपी 2020 को पूरी तरह से लागू नहीं कर देता। उन्होंने द्रमुक के नेतृत्व वाली तमिलनाडु सरकार पर शिक्षा नीति का राजनीतिकरण करने का आरोप लगाया। ऑल इंडिया स्टूडेंट्स फेडरेशन (एआईएसएफ) ने एक बयान में कहा कि एनईपी 2020 क्षेत्रीय स्वायत्तता को कमजोर करती है, निजीकरण को बढ़ावा देती है, असमानता बढ़ाती है और शिक्षा में भाषाई और सांस्कृतिक संरक्षण के लिए तमिलनाडु की प्रतिबद्धता की अवहेलना करती है। इसमें कहा है, "केंद्र महत्वपूर्ण शिक्षा निधि रोककर राज्यों को एनईपी 2020 को लागू करने

के लिए ब्लैकमेल कर रहा है।" एआईएसएफ के राष्ट्रीय अध्यक्ष विराज देवांग ने कहा, हमने शिक्षा मंत्रालय के बाहर शांतिपूर्ण विरोध प्रदर्शन किया। एनईपी कार्यान्वयन पर मंत्री की टिप्पणी उन राज्यों को मजबूर करने का प्रयास है जिन्होंने इसे नहीं अपनाया है। भारत के कई राज्यों में भाजपा की सरकार नहीं है। हमारे शांतिपूर्ण प्रदर्शन के बावजूद हमें हिरासत में लिया गया। एआईएसएफ के राष्ट्रीय महासचिव दिनेश सीरंगराज ने प्रधान पर तमिलनाडु को धमकाने का और एनईपी 2020 को राज्य में लागू करने पर ही केंद्रीय शिक्षा कोष में 2,000 करोड़ रुपये जारी करने की शर्त रखने का आरोप लगाया।

दो ट्रेन में बम होने की सूचना से सनसनी, ली जा रही सघन तलाशी

बलिया/भाषा। गोरखपुर और बलिया से प्रयागराज होकर मुंबई तक जाने वाली दो एक्सप्रेस ट्रेन में बम होने की सूचना के बाद अफरातफरी मच गई और दोनों ट्रेन को रूकवा कर उनकी सघन तलाशी ली जा रही है। राजकीय रेलवे पुलिस (जीआरपी) के मीडिया प्रभारी श्याम बाबू ने 'पीटीआई-भाषा' को बताया कि राजकीय रेलवे पुलिस प्रयागराज को सोशल मीडिया के माध्यम से मंगलवार सुबह साढ़े दस बजे सूचना प्राप्त हुई कि बलिया से मुंबई जाने वाली कामायनी एक्सप्रेस ट्रेन और गोरखपुर से मुंबई जाने वाली दादर एक्सप्रेस ट्रेन में बम हैं। उन्होंने बताया कि इस सूचना को गंभीरता से लेते हुए कामायनी एक्सप्रेस ट्रेन को बलिया रेलवे स्टेशन और दादर एक्सप्रेस ट्रेन को औडिहार रेलवे स्टेशन पर रोककर ट्रेन की सघन तलाशी ली जा रही है। इस कार्य में जिला प्रशासन के साथ ही राजकीय रेलवे पुलिस और रेलवे सुरक्षा बल के अधिकारी जुटे हुए हैं।

पटना के भीड़भाड़ वाले इलाके में पुलिसकर्मियों पर गोलीबारी, चार लोग हिरासत में लिए गए

दक्षिण भारत राष्ट्रमत dakshinbharat.com

पटना/भाषा। पटना शहर के भीड़भाड़ वाले इलाके में मंगलवार को एक इमारत के अंदर छिपे हमलावरों ने पुलिस दल पर गोलीबारी की, हालांकि इस हमले में किसी के हताहत होने की सूचना नहीं मिली है। वरिष्ठ पुलिस अधीक्षक (एसएसपी) अवकाश कुमार ने बताया कि चार हमलावरों को पकड़ लिया गया है, जबकि फरार हुए कुछ अन्य व्यक्तियों की तलाश की जा रही है। उन्होंने बताया, घटना शहर के राम लखन पथ इलाके में हुई।

पुलिस दल धर्मेश कुमार के घर गया था, जिन्होंने संपत्ति विवाद के सिलसिले में रामकृष्ण नगर थाने में शिकायत दर्ज कराई थी। एसएसपी ने संवाददाताओं से कहा, हालांकि हमारी ओर से एक भी गोली नहीं चलाई गई, हमलावरों ने पुलिस दल पर गोलीबारी की, हालांकि इस हमले में किसी के हताहत होने की सूचना नहीं मिली है। वरिष्ठ पुलिस अधीक्षक (एसएसपी) अवकाश कुमार ने बताया कि चार हमलावरों को पकड़ लिया गया है, जबकि फरार हुए कुछ अन्य व्यक्तियों की तलाश की जा रही है। उन्होंने बताया, घटना शहर के राम लखन पथ इलाके में हुई।

पुणे की अदालत ने मानहानि मामले में राहुल को पेशी से स्थायी छूट दी

दक्षिण भारत राष्ट्रमत dakshinbharat.com

पुणे/भाषा। पुणे की एक विशेष अदालत ने कांग्रेस सांसद राहुल गांधी को हिंदुत्व विचारक वी.डी. सावरकर पर उनकी कथित आपत्तिजनक टिप्पणियों को लेकर दायर मानहानि मामले में मंगलवार को पेशी से स्थायी छूट दे दी। मानहानि मामले में गांधी की तरफ से पैरवी कर रहे अधिवक्ता मिश्रिंद पवार ने अदालत के समक्ष पिछले माह एक अर्जी दायर की थी जिसमें कांग्रेस नेता को पेशी से स्थायी छूट देने का अनुरोध किया गया था यह मामला सावरकर के एक

रिश्तेदार द्वारा दायर किया गया था और इस मामले में राहुल गांधी को पहले ही जमानत दी जा चुकी है। सांसद/विधायक अदालत के न्यायिक मजिस्ट्रेट (प्रथम श्रेणी) अमोल शिंदे ने अपने आदेश में कहा कि आरोपी लोकसभा में विपक्ष के नेता हैं और उन्हें कई बैठकों में भाग लेना है। राहुल गांधी को 'जेंड-टक्स' श्रेणी की सुरक्षा मिले होने को ध्यान में रखते हुए अदालत ने आदेश में कहा कि सुरक्षा पर होने वाले खर्च तथा समक्ष पिछले माह एक अर्जी दायर की थी जिसमें कांग्रेस नेता को पेशी से स्थायी छूट देने का अनुरोध किया गया था यह मामला सावरकर के एक

मायावती के दुर्व्यवहार, भ्रष्टाचार, 'लालच' के बावजूद बसपा की राजनीतिक ताकत 'बरकरार' रही : उदित राज

दक्षिण भारत राष्ट्रमत dakshinbharat.com

लखनऊ/भाषा। पूर्व सांसद उदित राज ने बहुजन समाज पार्टी (बसपा) प्रमुख मायावती पर निशाना साधते हुए दावा किया कि उनके "दुर्व्यवहार, भ्रष्टाचार और लालच" के बावजूद उनकी राजनीतिक ताकत लंबे समय तक बरकरार रही। उन्होंने कहा कि मायावती ने सामाजिक आंदोलन का गला घोट दिया है और अब मायावती का गला घोटने का समय आ गया है। लखनऊ



में पत्रकारों से उदित राज ने कहा, महाभारत के युद्ध के दौरान जब अर्जुन ने भगवान कृष्ण से पूछा कि वह अपने ही रिश्तेदारों को कैसे मारेंगे, तो भगवान कृष्ण ने कहा कि कोई रिश्तेदार नहीं होते और उन्हें (अर्जुन को) न्याय के लिए लड़ना है। आज बरेilly में मुझसे कहा है कि पहले अपने दुश्मन को मारो। सामाजिक न्याय की दुश्मन सुशी मायावती ने सामाजिक आंदोलन का गला घोट दिया और अक्षमता के बावजूद कार्यकर्ता और मतदाता लड़ते रहे। कार्यकर्ताओं के घर बिके, उनके बच्चों

के बाद कांशीराम जी ने उत्तर प्रदेश में बहुजन जागरण की शुरुआत की, जो 2000 के दशक में अपने चरम पर पहुंच गया। भले ही आंदोलन की परिणति राजनीति में हुई, लेकिन इसकी सोच और आधार सामाजिक न्याय रहा है। अन्य राजनीतिक दल राजनीति से शुरू हो कर राजनीति पर ही खल्व होते हैं, लेकिन बहुजन समाज पार्टी के साथ ऐसा नहीं था। उन्होंने कहा, मायावती की क्रूरता और अक्षमता के बावजूद कार्यकर्ता और मतदाता लड़ते रहे। कार्यकर्ताओं के घर बिके, उनके बच्चों

को शिक्षा नहीं मिली और उनके साथ क्रूरता की गई, फिर भी वे बहुजन राज लाने के लिए संघर्ष करते रहे। फुले, शाहू, आंबेडकर (महात्मा ज्योतिराव गोविंदराव फुले, राजर्षि शाहू महाराज, बी. आर. आंबेडकर) को मानने वाले लाखों कार्यकर्ता निराशा के दौर से गुजर रहे हैं। कुछ लोगों ने अपने स्तर पर छोटे-छोटे संगठन बनाए हैं, लेकिन उनकी (फुले, शाहू, आंबेडकर की) सोच मरी नहीं है। उत्तर पश्चिमी दिल्ली के पूर्व लोकसभा सदस्य ने यह भी कहा, जिस तरह दलितों की हालत खराब थी, उसी तरह आज मुस्लिम समुदाय भी उसी दौर से गुजर रहा है।

सुविचार

किसी इंसान के आज को देखकर उसके भविष्य का मजाक मत उड़ाओ, क्योंकि समय में इतनी शक्ति है कि वो कोयले को धीरे-धीरे हिरे में बदल देता है।

दक्षिण भारत राष्ट्रमत

क्यों बढ़ रही अमर्द सामग्री ?

उद्यतम न्यायालय ने अशोभनीय टिप्पणी मामले में सोशल मीडिया इन्फ्लुएंसर रणवीर इलाहाबादिया के खिलाफ दर्ज कई प्राथमिकियों के संबंध में जो टिप्पणियां कीं, उनसे अन्य लोगों को सबक लेना चाहिए। सोशल मीडिया पर प्रसिद्धि पाने का यह मतलब बिल्कुल नहीं है कि उस व्यक्ति को सार्वजनिक रूप से अभद्र और अश्लील टिप्पणियां करने का लाइसेंस मिल गया है। इलाहाबादिया की टिप्पणियों ने लोगों को ख़ासा नाराज कर दिया है। उद्यतम न्यायालय ने भी यह कहकर अप्रसन्नता व्यक्त की है कि 'उनके दिमाग में कुछ गंदगी है, जो उन्होंने यूट्यूब के कार्यक्रम में उमली' आज सरस्ती लोकप्रियता हासिल करने की कोशिश में सोशल मीडिया पर माहौल बहुत ज्यादा खराब हो गया है। पांच साल पहले भी ऐसी सामग्री पोस्ट की जाती थी, लेकिन बहुत कम। अब तो अश्लीलता की बौछार-सी हो गई है। जिसे देखो, वही चर्चित होने के लिए इस नुस्खे को आजमा रहा है। स्कूल-कॉलेज के कई विद्यार्थी, जिन्हें अपना ध्यान अध्ययन एवं चरित्र निर्माण पर देना चाहिए, वे ऐसे वीडियो बनाकर सोशल मीडिया पर पोस्ट कर रहे हैं, जिनमें आपत्तिजनक शब्द होते हैं। उन्हें अपने माता-पिता और शिक्षकों का कोई डर नहीं होता। जिस बच्चे के वीडियो पर ठीक-ठाक व्यूज और लाइक आ जाते हैं, वह अपने दोस्तों के बीच 'सेलिब्रिटी' का दर्जा पा जाता है। जब ऐसी आपत्तिजनक सामग्री की शिकायत की जाती है तो संबंधित प्लेटफॉर्म उसे 'अभिव्यक्ति की स्वतंत्रता' के नाम पर हटाने से इन्कार कर देता है। साथ ही दिशा-निर्देशों की ऐसी लंबी सूची पकड़ा देता है, जो ज्यादातर लोगों की समझ से परे होती है।

सवाल है- जब लोग आपत्तिजनक और अभद्र सामग्री के इतने खिलाफ हैं तो इनकी तादाद क्यों बढ़ती जा रही है? जवाब है- लोगों द्वारा ही इन्हें पसंद किया जाना। आपने गौर किया होगा कि कॉमेडी शो के नाम पर होने वाले भेद प्रदर्शनों, जिनका बाद में विरोध हुआ, प्रस्तुति के दौरान उन पर लोगों ने खूब ठहाके लगाए थे। सोशल मीडिया पर बने ऐसे पेज, जो अश्लील चित्र या चुटकुले पोस्ट करते हैं, वे तेजी से आगे बढ़ते हैं। जब लोग ऐसी सामग्री पर ठहाके लगाते हैं, लाइक और शेयर करते हैं तो 'निर्माताओं' का हौसला बढ़ता है। वे विस्लेषण करते हैं कि ऐसी सामग्री पेश करने तो वह लोगों के बीच ज्यादा मशहूर होगी। वे अपनी बार-बार अभद्रता का तड़का ज्यादा लगाते हैं। अगर लोग पहले ही यह जान लें कि न तो खुद ऐसी सामग्री पोस्ट करेंगे और न किसी को ऐसा करने के लिए प्रोत्साहित करेंगे तो यह सिलसिला आगे नहीं बढ़ेगा। नब्बे के दशक तक गांवों में रामलीला का आयोजन खूब होता था। उसमें एक हास्य कलाकार भी होता था। उसे लोगों के बीच बहुत पसंद किया जाता था। उसकी विचित्र वेशभूषा और रोचक संवादों पर खूब तालियां बजती थीं। लोगों को हंसाने के लिए अश्लील टिप्पणी करना जरूरी नहीं है। जिन्होंने जसपाल भट्टी का 'प्लॉप शो' देखा है, वे समझ सकते हैं कि आज हास्य-व्यंग्य के कार्यक्रमों का स्तर बहुत गिर गया है। एक कथित हास्य कलाकार ने अपने शो में रूसी महिलाओं के बारे में ऐसी भ्रामक व आपत्तिजनक टिप्पणी की थी, जिस पर लोगों ने खूब तालियां बजाईं। उसका नतीजा यह निकला कि कई किशोर और युवा उनके कथनों को सच मान बैठे हैं। पिछले दिनों एक लड़के का वीडियो वायरल हुआ था, जिसमें वह किसी रूसी महिला के सामने घोर आपत्तिजनक टिप्पणी करता पाया गया। एक और यूट्यूबर, जो अभिनेता बनने मुंबई गए थे, लेकिन वहां कामयाबी नहीं मिली, इसलिए अपने गांव लौटकर वीडियो बनाने लगे। उन्हें हास्य के साथ अश्लीलता को जोड़ने में महारत हासिल है। उनके लाखों फॉलोअर हैं। हर वीडियो पर लाखों ही व्यूज और लाइक आते हैं। उनके कई प्रशंसक तो यह कहते हैं कि हमें अधिकार होता तो आपको 'ऑस्कर' दिलवा देते! जब दर्शक ही ऐसी सामग्री का समर्थन करेंगे तो सुधार की उम्मीद किससे रखें? क्या हर मामले की जिम्मेदारी सरकार पर डाल देना काफी है? अगर कॉमेडी के नाम पर हो रहे भेद प्रदर्शन को रोकना चाहते हैं तो इस पर ठहाके लगाना बंद करें, ऐसे लोगों को 'व्यूज, लाइक, शेयर' बिल्कुल न दें और 'उचित तरीके से' आपत्ति दर्ज कराएं।

ट्वीटर टॉक

गुजरात नगरीय निकाय चुनाव में भारतीय जनता पार्टी की जीत मोदी जी के नेतृत्व में शुरू हुए विकास कार्यों की अद्विगम निरंतरता का परिणाम है। यह बयार बनी रहेगी! भाजपा गुजरात के सभी देवतुल्य मतदाताओं और कार्यकर्ताओं साथियों का अभिन्नदम।

-गजेन्द्र सिंह शेखावत

भाजपा प्रदेश अध्यक्ष मदन राठौड़ जी की याददाश्त कमजोर हैं... या फिर वो किसी भूल में भ्रमित हैं ! फोन टैपिंग का गंभीर आरोप विपक्ष ने नहीं, भाजपा सरकार के कैबिनेट मंत्री स्वयं किरोड़ी लाल मीणा जी ने लगाया है। भाजपा सरकार पर बजरी और अवैध खनन के भ्रष्टाचार को ढकने एवं अपने ही मंत्री की जासूसी व फोन टैपिंग का संगीन आरोप है।

-गोविंद सिंह खोटासरा

देवकीनंदन प्रभु श्री कृष्ण के परम भक्त और भक्तिकाल के प्रमुख कवि संत श्री चैतन्य महाप्रभु जी की जयंती पर उन्हें शत शत नमन। उनके प्रखर और पुण्य विचार सदैव हमें राष्ट्र सेवा व समाज के कल्याण के लिए प्रेरित करते रहेंगे।

-भजनलाल शर्मा

प्रेरक प्रसंग

सच्ची सफलता

एक बार एक व्यक्ति किसी संत के पास गया और पूछा, सफलता का रहस्य क्या है? संत मुस्कुराए और उसे नदी के किनारे ले गए। उन्होंने उसे पानी में उतरने को कहा। जब वह घुटनों तक पानी में पहुँचा, तो संत ने उसे आगे बढ़ने के लिए कहा। धीरे-धीरे पानी उसकी गर्दन तक आ गया। तभी संत ने अचानक उसका सिर पकड़कर पानी में डुबो दिया। वह व्यक्ति छपटपटाने लगा, साँस लेने के लिए संघर्ष करने लगा। कुछ क्षण बाद, संत ने उसे छोड़ा। वह धबधबा हुआ पानी से बाहर निकला और जोर-जोर से साँस लेने लगा। संत ने पूछा, जब तुम पानी में थे, तब तुम्हें सबसे ज्यादा क्या चाहिए था? व्यक्ति ने तुरंत कहा, साँस! संत मुस्कुराए और बोले, जब सफलता की चाहत तुम्हारी साँस लेने की जरूरत जितनी प्रबल होगी, तब तुम इसे अवश्य प्राप्त करोगे! संदेश: सच्ची सफलता केवल तब मिलती है जब हम उसमें लिए पूरी तरह समर्पित होते हैं और पूरी ताकत से प्रयास करते हैं।



सामयिक

राहुल के अपरिपक्व निर्णय कांग्रेस को पड़ रहे भारी

अशोक भाटिया

मो. 9221232130

वर्ष 2024 के लोकसभा चुनाव में 99 सीटों पर जीत हासिल कर कांग्रेस भले ही लोकसभा में सबसे बड़ा विपक्षी राजनीतिक दल बन गया हो लेकिन यह सभी जानते हैं कि कांग्रेस के 99 सीटों में अखिलेश यादव समेत इंडिया गठबंधन में शामिल अन्य कई क्षेत्रीय दलों की भी महत्वपूर्ण भूमिका रही है। ऐसे में होना तो यह चाहिए था कि राहुल गांधी इंडिया गठबंधन के तमाम सहयोगी राजनीतिक दलों के साथ विचार विमर्श कर चुनाव से कम से कम 6-7 महीने पहले ही रणनीति तैयार कर लेते। राहुल गांधी के लिए यह तय करना भी जरूरी है कि किस राज्य में कौन सा राजनीतिक दल कांग्रेस का विरोधी है और किस राज्य में कौन सा राजनीतिक दल कांग्रेस के साथ है। दिल्ली में आखिरी समय तक राहुल गांधी यह तय ही नहीं कर पा रहे थे कि केजरीवाल साथी है या विरोधी है? पश्चिम बंगाल में लोकसभा चुनाव की भी ममता बनर्जी ने कांग्रेस को ठेगा दिखा दिया था और एक बार फिर से उन्होंने राज्य में अकेले ही 2026 का विधानसभा चुनाव लड़ने की घोषणा करके कांग्रेस पर हावी होने की कोशिश की है। लेकिन दूसरी तरफ राहुल गांधी को देखिए, कि वह तय ही नहीं कर पा रहे हैं कि ममता बनर्जी से लड़ना है या दोस्ताना संबंध रखने हैं।

लोकसभा में विपक्ष के नेता की जिस कुर्सी पर इस बार राहुल गांधी बैठे हैं, उसी कुर्सी पर पिछली लोकसभा में कांग्रेस के लोकसभा सांसद अधीर रंजन चौधरी बैठा करते थे। चौधरी पश्चिम बंगाल में लगातार कांग्रेस पार्टी को मजबूत बनाने की बात किया करते थे और सिर्फ इस वजह से ममता बनर्जी उनसे इतनी ज्यादा नाराज हो गई कि उन्होंने व्यक्तिगत रूप से यह सुनिश्चित किया कि अधीर रंजन चौधरी 2024 का चुनाव जीतकर फिर से लोकसभा सांसद ना बन पाए। चौधरी 2024 में लोकसभा चुनाव हार गए और राहुल गांधी व कांग्रेस आलोकमान ने उन्हें पूरी तरह से अकेला छोड़ दिया है। जम्मू कश्मीर में उमर अब्दुला हो या फिर बिहार में लालू यादव, कांग्रेस की लगभग सभी सहयोगी पार्टियां राहुल गांधी के कल्पयुजन का फायदा उठाने का प्रयास करती रहती हैं। इसलिए यह सवाल बार-बार उठाना जाने लगा है कि क्या राहुल गांधी का यह कल्पयुजन कांग्रेस पार्टी को राजनीतिक रूप से डूबा कर ही मानेगा ?

गौरतलब है कि हाल ही में कांग्रेस ने लगातार तीसरी बार दिल्ली विधानसभा चुनाव में जीरो की हैट्रिक लगाई है। पिछले साल, भाजपा के नेतृत्व वाले एनडीए ने केंद्र में सरकार बनाई और नरेंद्र मोदी ने प्रधानमंत्री पद जीता। लेकिन छह दशकों के केंद्र में सत्ता का आनंद लेने वाली कांग्रेस पार्टी

राष्ट्रीय राजधानी में लोकसभा और विधानसभा चुनावों में लगातार तीसरी बार एक भी सांसद या किसी भी विधायक का चुनाव नहीं कर सकी। पिछले तीन चुनावों में, दिल्ली के मतदाताओं ने कांग्रेस को स्पष्ट रूप से खारिज कर दिया है। यह पार्टी का राष्ट्रीय मुख्यालय है। सोनिया गांधी, राहुल गांधी, प्रियंका गांधी वाड़ा कांग्रेस के निवास स्थान हैं। कांग्रेस ने देश को सबसे अधिक प्रधानमंत्री दिए हैं। पंडित नेहरू, इंदिरा गांधी, राजीव गांधी जैसे एक ही परिवार के नेताओं ने देश के सर्वोच्च पदों पर कब्जा किया है। राहुल गांधी कांग्रेस के सर्वोच्च नेता, पार्टी के पूर्व अध्यक्ष और लोकसभा में विपक्ष के नेता हैं। पार्टी के राष्ट्रीय अध्यक्ष मन्सुखलाल खन्डो राज्यसभा में विपक्ष के नेता हैं, लेकिन राष्ट्रीय राजधानी में कांग्रेस पार्टी में कोई निवासित स्थानीय नेता नहीं है। आश्चर्य तो यहां तक कि कांग्रेस पार्टी के दिग्गज माने जाने वाले कांग्रेस नेता भी दिल्ली विधानसभा चुनाव में अपनी जमानत नहीं बचा सके। कहीं भी ऐसा नहीं दिख रहा है कि कांग्रेस ने भाजपा या आम आदमी पार्टी को कड़ी टक्कर दी है। विधानसभा चुनाव में कांग्रेस अपने प्रचार का फार्मूला तय नहीं कर पाई थी। पार्टी की विचारधारा और अभियान के मुद्दों को प्रभावी ढंग से व्यक्त नहीं किया जा सका। कांग्रेस को समझ नहीं आ रहा था कि भाजपा से किसका मुकाबला करे। पार्टी की रणनीति कार्यकर्ताओं तक कभी नहीं पहुंची।

राहुल गांधी कहते रहे कि कांग्रेस पार्टी दलितों और अल्पसंख्यक मतदाताओं की आवाज है, लेकिन यह विश्वास नहीं दिला सके कि कांग्रेस सत्ता में आएगी। परिणामों ने एक बार फिर साबित कर दिया कि कांग्रेस ने दिल्ली में दलित और अल्पसंख्यक वोट बैंक को खो दिया था। मध्यम वर्ग और केंद्रीय कर्मचारी दिल्ली में बड़े वोट बैंक हैं। दिल्ली विधानसभा चुनाव में कांग्रेस का स्तर प्रचारक कौन है, इसे लेकर अंत तक काफी असमंजस की स्थिति बनी रही। राहुल की दो रैलियां और प्रियंका की एक। अगर गांधी परिवार की दिलचस्पी नहीं है, तो बाकी नेता खुद को प्रचार में क्यों लगाएंगे? राहुल खुद अथवाक 15 दिन के लिए विदेश दौरे पर चले गए। कांग्रेस अपने दम पर दिल्ली चुनाव लड़ने के लिए तैयार नहीं थी। केजरीवाल द्वारा आम आदमी पार्टी के अपने दम पर चुनाव लड़ने की घोषणा के बाद भी, कांग्रेस ने गठबंधन बनाने की कोशिश की, लेकिन आम आदमी

कांग्रेस को गंभीरता से नहीं लिया। 70 में से 10-12 निर्वाचन क्षेत्रों में, कांग्रेस के पास एक उम्मीदवार का भी अभाव था। कई निर्वाचन क्षेत्रों में, कांग्रेस ने बाहरी उम्मीदवारों को उतारा। मतदाताओं को अलका लांबा, राजेश लिलोडिया, हालांकि रागिनी नायक पार्टी में एक बड़ा नाम हैं, लेकिन उन्हें उम्मीदवार के रूप में उतारा गया था, जिसमें उन्हें ही नुकसान उठाना पड़ा था। अहंकार और अति बुद्धिमत्ता ने दिल्ली में कांग्रेस और आम आदमी पार्टी की हत्या कर दी है। एक तरफ पिछले एक साल से भाजपा की चुनावी माइक्रोमैनेजमेंट की तैयारी चल रही थी और कांग्रेस और आप के बीच इस बात की होड़ लगी हुई थी कि कौन किसको सबक सिखाएगा। ये दोनों पार्टियां भाजपा की आंघोरी के सामने हार गईं। लोकसभा में कांग्रेस के 100 सांसद हैं, लेकिन दिल्ली में पार्टी का प्रदर्शन शून्य है। लेकिन कांग्रेस आम आदमी पार्टी के 14 निर्वाचन क्षेत्रों में उम्मीदवार उतारने में सफल रही। 2013 में दिल्ली विधानसभा चुनावों में इसे 30 प्रतिशत वोट मिले। 2020 में, वोट बढ़कर 54 प्रतिशत हो गए। 2013 में, कांग्रेस को 25 प्रतिशत वोट मिले और 2020 में यह गिरकर 4 प्रतिशत हो गया। भाजपा ने अपना 35 प्रतिशत वोट शेयर बरकरार रखा। कांग्रेस और आप गठबंधन 2024 का लोकसभा चुनाव लड़ा लेकिन दिल्ली की सभी सात सीटों पर भाजपा सांसदों को चुना। कई विश्लेषकों का मानना है कि अगर कांग्रेस और आप चुनाव एक साथ लड़ते, तो आप का नुकसान कम होता। अगर कांग्रेस-आप गठबंधन बन गया होता, तो भाजपा को 14 सीटों का नुकसान होता। संगम विहार, त्रिलोकपुरी, जंगपुरा, तिमपुर, राजेंद्र नगर, मालवीय नगर, ग्रेटर कैलाश, नई दिल्ली, छहरपुर, महरोली, मादीपुर, बादली, कस्तूरबा नगर और नंगलौड़ी जाट ने तस्वीर बदल दी होती।

दिल्ली कांग्रेस अध्यक्ष देवेन्द्र यादव ने कहा है कि भारतीय गठबंधन के गठन के बाद सीटों के बंटवारे का समझौता केवल लोकसभा के लिए था। यह निर्णय लिया गया कि विधानसभा चुनाव के लिए हर पार्टी को निर्णय लेना चाहिए। दिल्ली विधानसभा चुनाव में, कांग्रेस ने --झ से 10 सीटों की मांग की थी, लेकिन केजरीवाल ने पारस्परिक रूप से घोषणा की कि वह दिसंबर 2024 में अपने दम पर चुनाव लड़ेंगे। कांग्रेस ने हमेशा दिल्ली में केजरीवाल सरकार का विरोध किया। कांग्रेस नेता

अजय माकन ने केजरीवाल को देशद्रोही और देशद्रोही कहा और फरजीवाल के रूप में जाना जाता है। आप सरकार के शराब घोटाले के विरोध में कांग्रेस ने अपनी रैली में विरोध के नारों के साथ शराब के गुब्बारे उड़ाए। जब अखिलेश यादव और ममता बनर्जी ने विधानसभा चुनावों में केजरीवाल को समर्थन देने की घोषणा की तब जाकर यह स्पष्ट हो गया कि कांग्रेस अलग-थलग पड़ गई है। राहुल गांधी ने प्रचार में कहा कि मोदी और केजरीवाल एक ही सिक्के के दो पहलू हैं। कांग्रेस प्रवक्ता शिव खेड़ा ने कहा, --झ एक पीने वाली पार्टी है। अजय माकन ने कहा, हमारा पहला लक्ष्य आम आदमी पार्टी है। कांग्रेस ने चुनाव प्रचार के दौरान आप सरकार पर लगातार तीखे हमले किए हैं। आप और कांग्रेस के बीच भीषण लड़ाई ने भाजपा की जीत सुनिश्चित और मजबूत की। तेलंगाना के मुख्यमंत्री ए रेवन्ना रेड्डी ने कहा, 'आप ने हरियाणा में चुनाव लड़कर कांग्रेस को नुकसान पहुंचाया, कांग्रेस ने दिल्ली में किया... इंडिया अलायंस में हरियाणा में जो हुआ वो अब दिल्ली में हुआ। देश में कई राज्य ऐसे हैं जहां कांग्रेस पार्टी खाली है। चार राज्यों में कांग्रेस का एक भी विधायक नहीं है। आंध्र प्रदेश में विधानसभा में 175 सीटों हैं। आंध्र प्रदेश में 2024 में विधानसभा चुनाव हुए थे। इस चुनाव में, कांग्रेस ने दिखाया कि उसने एक मजबूत चुनाव जीता है। वास्तव में, वह एक भी सीट नहीं जीत सकी। पार्टी के अधिकांश उम्मीदवारों को तीसरे स्थान पर धकेल दिया गया। उनकी कई जगह राशि जमा कर ली गई। आंध्र प्रदेश में एनडीए के 164 विधायक हैं। विपक्षी वार्डेंसआर कांग्रेस के पास 11 विधायक हैं, जो 2014 तक राज्य में सत्ता में थी। पश्चिम बंगाल विधानसभा में भी कांग्रेस शून्य है। चुनाव 2021 में हुए थे। कांग्रेस को राज्य में पहली बार कू मिली। तुणमूल कांग्रेस के 224 विधायक हैं और विपक्षी भाजपा के पास 66 विधायक हैं। 2023 में, कांग्रेस विधायक मुर्शिदा में सागर दिवी निर्वाचन क्षेत्र से चुने गए थे, लेकिन बाद में तुणमूल कांग्रेस में चले गए। बाद के उपचुनावों में कांग्रेस को लगातार हार का सामना करना पड़ा। सिक्किम विधानसभा में 32 सीटें हैं। सिक्किम कभी कांग्रेस का गढ़ था। अब उस विधानसभा में कांग्रेस का एक भी विधायक नहीं है। सिक्किम की सभी सीटें सिक्किम क्रांतिकारी मोर्चा के पास हैं और पार्टी एनडीए के साथ हैं। नागालैंड विधानसभा में 60 सीटें हैं। फरवरी 2023 में चुनाव हुए थे। कांग्रेस को एक भी सीट नहीं मिली। नागालैंड एनडीपीपी के पास 25 सीटें हैं और भाजपा के पास 12 सीटें हैं। अरुणाचल विधानसभा में 60 सीटें हैं, मेघालय और मिजोरम में कांग्रेस के केवल एक-एक विधायक हैं। मणिपुर और पुडुचेरी, जहां अतीत में कांग्रेस का प्रभाव था, में केवल दो विधायक हैं। कांग्रेस नेता राहुल गांधी का यही हाल रहा तो विहार विधान सभा में भी पार्टी की थुरी हालात को कोई नहीं रोक सकता।

विशेष

आयकर कानून के सरल होने से विवाद घटेंगे

ललित गर्ग

मो. 9811051133

वि. त्तमंत्रि निर्मला सीतारमण ने लोकसभा में गुस्कार को 64 साल पुराने आयकर कानून-1961 के सरलीकरण और इसमें चले आ रहे बेयजह के प्रविधानों को समाप्त करने के उद्देश्य से नया इनकम टैक्स बिल-2025 पेश कर दिया। 622 पन्नों के इस विधेयक में 536 धाराएं शामिल हैं। जबकि आयकर कानून-1961 में 1647 पन्ने और 819 धाराएं रही हैं। इस विधेयक में कई पुराने और जटिल प्रावधानों को हटकर करदाताओं के लिए इसे आसान और पारदर्शी बनाया गया है। नए कानून का उद्देश्य कर प्रक्रिया को स्पष्ट, सहज, सरल और कानूनी उलझनों से मुक्त बनाना है जिससे लंबे समय तक चलने वाले विवादों की संख्या कम हो। इसे लागू करने की संभावित तारीख 1 अप्रैल 2026 तय की गई है। निश्चित ही नये आयकर कानून से टैक्स व्यवस्था में पारदर्शिता और सरलता के नए दौर की शुरुआत होगी, यह आयकर कानून का नया सूरज है, जो जटिलताओं एवं पेशियों की जगह सरलता एवं सहजता की रोशनी बनेगा।

मौजूदा आयकर कानून की तुलना में नया आयकर कानून शब्दों और धाराओं की संख्या के हिसाब से काफी छोटा है, पुराने इनकम टैक्स एक्ट में 5.12 लाख शब्द थे, जबकि नए बिल में सिर्फ 2.6 लाख शब्द हैं। एक्ट के अलग-अलग चैप्टर भी 47 से घटाकर 23 कर दिए गए हैं, नए कानून में 1,200 प्रावधान और 900 स्पष्टीकरण हटा दिए गए हैं। इन बदलावों का मकसद यह है कि लोग आसानी से आयकर के नियम समझ सकें और टैक्स भरने की प्रक्रिया पहले से आसान हो जाए। यह बिल आयकर प्रावधानों को सरल और आसान बनाने के बड़े मकसद से जुड़ा है, जिसका फायदा आने वाले वर्षों में दिख सकता है। प्रधामंत्री नरेन्द्र मोदी प्रारंभ से ही कम-से-कम कानूनों एवं सरल-व्यवस्था के हिमायती रहे हैं।

दुनिया की तीसरी बड़ी अर्थव्यवस्था बनने की ओर अग्रसर देश में आर्थिक क्रांति का शंखनाद अनेक मोर्चे पर हो रहा है। न केवल भारत की अर्थव्यवस्था बदली है बल्कि हमारे आसपास की पूरी दुनिया बदल चुकी है। 1961 में बने आयकर कानून में बदलती जरूरत के मुताबिक नए-नए



संशोधन होते रहे, जिससे इसकी जटिलता बढ़ती चली गई। यह जटिलता न केवल करदाताओं को उलझन में डालती थी बल्कि कानूनी प्रावधानों की कड़ी तरह से व्याख्या अनेक उलझने एवं विवाद खड़ा करती रही है। इन जटिल होती परिस्थितियों का परिणाम यह हुआ कि अपने देश में टैक्स को लेकर विवाद लगातार बढ़ते गये। इन लगातार बढ़ते विवादों के कारण ही इसे दुनिया की टैक्स विवादों की राजधानी कहा जाने लगा। खासकर पिछले करीब डेढ़ दशक में यह ट्रेंड बहुत तेजी से बढ़ा। नौबत ऐसी आ गई कि 2023-24 तक टैक्स संबंधी मुकदमों में विवादित रकम बढ़कर 15.4 लाख करोड़ रुपये हो गई, जिसका करीब 87 प्रतिशत हिस्सा डायरेक्ट टैक्स से जुड़ा है।

संभावनाएं हैं एवं सराहनीय भी है कि नये कानून के लागू होने से विवाद भी कम होंगे एवं जनता भी राहत की सांस लेगी। निश्चित ही यह कदम स्वागतयोग्य है। इस कानून को लाकर मोदी सरकार और विशेषतः वित्तमंत्री ने अपने दायित्व का ईमानदारी से पालन किया है। आयकर कानून-1961 की जटिलताओं के कारण विवादों का अंबार लगा रहा है। जबकि आयकर विभाग को इन विवादों से कोई फायदा भी नहीं होता है क्योंकि इनमें जीत का अपना रेकॉर्ड बड़ा खराब रहा है। ऑर्गनाइजेशन फॉर इकॉनॉमिक कोऑर्पेशन एंड डेवेलपमेंट (ओईसीडी) की ओर से 34 देशों में टैक्स विवादों पर हुई एक स्टडी के मुताबिक 2015 में भारत में टैक्स विभाग को महज 11.5 प्रतिशत मामलों में ही जीत मिली थी। ओईसीडी देशों का औसत इस मामले में 65 प्रतिशत है। अवश्य ही यह स्थिति भारत के लिये चिन्ताजनक रही है। अब इस स्थिति में सुधार होने की संभावना है। आर्थिक विशेषज्ञों की

मानें तो नए आयकर कानून से कर संहिता अधिक सरल हो जाएगी और वह आयकर अधिकारियों के साथ आयकरदाताओं को भी राहत प्रदान करेगी। इससे अच्छा और कुछ नहीं कि आयकरदाताओं को जटिल नियमों के साथ आसानी से समझ न आने वाली भाषा से छुटकारा मिले।

देश में ऐसी सरल कर प्रक्रिया की अपेक्षा रही है कि कोई भी आदमी कर चुकाने के मामले में जमीनी और कागजी, दोनों ही स्तरों पर आत्मनिर्भर हो। नया कानून इस बड़ी अपेक्षा की पूर्ति करते हुए बड़ी पेशानियों से मुक्ति की राह प्रस्तुत कर रहा है। ऐसे में चाहे असेसमेंट इंयर के बहले टैक्स इंयर जैसी शब्दावली तय करनी की बात हो या सैलरी डिडक्शन से जुड़े तमाम प्रावधानों को एक सेवशन में रखने की या खेती से जुड़ी आमदनी संबंधी प्रावधानों पर स्पष्टता लाने की, प्रस्तावित बिल सही ढंग से अमल में आए तो यह देश की टैक्स व्यवस्था को मजबूती देने के साथ नया भारत, सशक्त भारत एवं विकसित भारत के संकल्प को भी बदल देगा।

चूंकि आयकर विधेयक को संसदीय समिति के पास भेजने का निर्णय लिया गया है, इसलिए यह आशा की जाती है कि वहां उस पर व्यापक एवं स्वस्थ विचार-विमर्श के दौरान उसे वास्तव में सरल रूप देने में मदद मिलेगी। इस अर्थव्यवस्था के साथ ही यह ध्यान रखा जाना चाहिए कि ऐसा माहौल बनाने की आवश्यकता है, जिससे लोग स्वच्छ से आयकर देने को प्रेरित हों और उनके मन में किसी तरह का भय न रहे। यह भी समय की मांग है कि सरकार आयकरदाताओं की संख्या बढ़ाने के उपाय करे। यह इसलिए आवश्यक है, क्योंकि वर्तमान में डेढ़ सौ करोड़ की आबादी वाले देश में आयकर देने वालों की संख्या चार करोड़ से भी कम है। इनमें मुख्यतः

वे ही हैं, जो नौकरपेशा हैं। आयकर विभाग को इतना चुस्त एवं दुरुस्त करने की जरूरत है कि जो समर्थ होते हुए भी आयकर नहीं देते हैं, ऐसे लोगों का पता लगाये। आखिर जो संपन्न किसान एक सीमा से अधिक आय अर्जित करते हैं, उन्हें आयकर के दायरे में क्यों नहीं लाया जाना चाहिए? इसकी अनदेखी नहीं की जाए कि कृषि आय को टैक्स के दायरे से बाहर रखने के नियम का दुरुपयोग भी किया जा रहा है। बहुत से लोग काफी समय तक दवा के स्थान पर बीमारी ढोना पसन्द करते हैं पर क्या वे जीते जी नष्ट नहीं हो जाते? खीर को उण्डा करके खाने की बात समझ में आती है पर बारीसी होने तक उण्डा करना क्या अर्थ रह जाता है? समर्थ लोगों को रूचैछा से आयकर देने के लिये तत्पर होना चाहिए।

देश में आयकर का विषय विवादों से घिरा रहा है। अभी भी कुछ अर्थशास्त्री आयकर को दोहरा एवं गैर-जरूरी करिधान मानते हैं। लम्बे समय से ऐसे स्वर भी उभरते रहे हैं कि एक आम आदमी लगभग हर वस्तु और सेवा के लिये कर चुकाना है तो फिर उससे आयकर वसूलने की जरूरत क्यों है? भविष्य में इस पर भी सकारात्मक चिन्तन की अपेक्षा है। एक और बड़ी विचारिता का सामना आयकरदाता करता रहा है कि उसे आयकर विभाग हर मोर्चे पर सन्देश एवं शंका की नजर से देखता है। इसलिये जितना आवश्यक आयकर संबंधी नियम-कानून सरल करना है, उतना ही इस बात की अपेक्षा है कि आयकर विभाग लोगों से अनावश्यक रूप से न तो सवाल-जवाब करे और न ही किसी भूय-चूक पर उन्हें तंग करे। यह तब संभव होगा, जब आयकर अधिकारी आयकरदाताओं को संदेह की दृष्टि से देखना बंद करेंगे। उन्हें यह भी समझना होगा कि आयकर बचाने के उपाय अपनाने का मतलब कर चीर करना नहीं होता। आयकर विभाग को उन कारणां का निवारण भी करना होगा, जिनके चलते लोग आय छिपाने के जतन करते हैं। इसी के साथ ऐसी भी व्यवस्था करनी होगी, जिससे आयकर का आकलन करने और उसकी वसूली में भ्रष्टाचार न होने पाए। आयकर विभाग को लोगों के विश्वास को अपनी जिम्मेदारियां निभाने में आसानी होगी, कर प्रणाली में भरोसा बढ़ेगा और कानूनी उलझनों से बचा जा सकेगा।

महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station Road, Bengaluru-51and printed at Dinasudar Printing Division, 116, Queens Road, Bengaluru-560052. Editor-Shreekrant Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn. No.: RNP/KA/BGS/2050/2015-2017 posted at Bengaluru PS Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टेंडर एवं सजावटी इत्यादि) पर कोई भी कार्यवाही, प्रतिबन्धता या धमाराशि का व्यक्त करने से पूर्व इन विज्ञापनों के बारे में सम्पत्त जानकारी यह स्वयं प्राप्त कर लें। दक्षिण भारत राष्ट्रमत समूह उत्तरांचल की गुणवत्ता तथा उत्तरांचल के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वहां पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरांचल नहीं बना सकता। - दक्षिण भारत राष्ट्रमत

अमेरिका से निर्वासित व्यक्ति के टूटे सपने, अंधकार में भविष्य

दक्षिण भारत राष्ट्रमत
dakshinbharat.com

होशियारपुर/भाषा। जुलाई 2024 में, अमृतसर में रोहित ने 'एक टूटल एजेंट' के कानूनी रूप से अमेरिका में प्रवेश दिवाने का वादा करने के बाद बेहतर भविष्य की तलाश में सफर शुरू किया, लेकिन यह प्रयास उस समय विफल हो गया जब उन्हें कुछ अन्य अवैध भारतीय प्रवासियों के साथ निर्वासित कर दिया गया। रविवार रात अमेरिकी सैन्य विमान से वापस भेजे गए निर्वासित व्यक्तियों में रोहित भी शामिल हैं।

पंजाब-हिमाचल प्रदेश सीमा पर कांगड़ा जिले के मिलवान गांव के निवासी रोहित ने अपने परिवार की किस्मत बदलने की उम्मीद में जुलाई 2024 में अमेरिका की यात्रा शुरू की थी, लेकिन महीनों की कठिनाई के बाद उन्हें वापस निर्वासित कर दिया गया है। भारत के 112 अवैध प्रवासियों को लेकर एक अमेरिकी सैन्य विमान रविवार देर रात अमृतसर हवाई अड्डे पर पहुंचा। अवैध प्रवासियों के खिलाफ अमेरिकी राष्ट्रपति डोनाल्ड ट्रंप की कार्रवाई के तहत निर्वासित लोगों को भारत लाने वाला यह तीसरा विमान था। सूत्रों ने बताया कि 112 निर्वासित लोगों में से 44 हरियाणा से, 33 गुजरात से, 31 पंजाब से, दो उत्तर प्रदेश से और एक-एक उत्तराखंड और हिमाचल प्रदेश से हैं।

रोहित ने कहा कि वह अमृतसर के एक टूटल एजेंट के संपर्क में थे, जिसने उन्हें वैध अमेरिकी वीजा का आश्वासन दिया था। एजेंट ने शुरू में उन्हें दुबई भेजने का वादा किया और कहा कि वहां से अमेरिका के लिए उनके वीजा की व्यवस्था की जाएगी। मंगलवार को 'पीटीआई-भाषा' से फोन पर बात करते हुए रोहित ने कहा कि जब वह दुबई पहुंचे तो उन्होंने खुद को कई अन्य युवाओं के बीच पाया, जो फंसे हुए थे और अनिश्चित काल से



अपने वीजा का इंतजार कर रहे थे। घर पर अकेली अपनी मां को परेशान न करने के लिए उन्होंने उन्हें घटना के बारे में नहीं बताने का फैसला किया। रोहित की मां आशा देवी ने फोन पर बताया कि रोहित के पिता का कुछ साल पहले निधन हो गया था। उन्होंने कहा कि रोहित मिलवान में चाय की दुकान पर अपने पिता की मदद करता था।

परिवार के एक अन्य सदस्य ने फोन पर बात करते हुए कहा कि परिवार को विभिन्न कठिनाइयों का सामना करना पड़ा, जिसके कारण रोहित 12वीं कक्षा के बाद ज्यादा पढ़ाई नहीं कर सका। रोहित ने कहा कि टूटल एजेंट ने उन्हें कानूनी तरीके से अमेरिका भेजने का वादा किया था। दुबई में कई सप्ताह बिताने के बाद, आखिरकार, टूटल एजेंट ने ग्रीस के लिए वीजा हासिल कर लिया और वहां से उन्हें स्पेन के मैड्रिड भेज दिया गया। रोहित का कहना है कि मैड्रिड में लगभग 10 से 12 दिन तक रहने के बाद, उन्हें मध्य अमेरिका के एक देश एल सेल्वाडोर ले जाया गया, जहां से अमेरिका के लिए उनका 'डंकी रूट' (प्रवासियों को

अमेरिका ले जाने के लिए इस्तेमाल किया जाने वाला एक अवैध और जोखिम भरा रास्ता) शुरू हुआ। एल सेल्वाडोर से मेक्सिको तक की यात्रा में लगभग एक महीना लगा, जो बहुत परेशानियों से भरा था। इस खतरनाक सफर के दौरान रोहित को कई कठिनाइयों का सामना करना पड़ा।

उन्होंने बताया कि इन रास्तों पर मानव तस्करी ('डंकर्स') अक्सर यात्रियों के साथ मारपीट और दुर्यवहार करते हैं। उन्होंने कहा, कभी-कभी, मुझे कई दिन तक जमीन पर सोने, घने जंगलों से होकर गुजरने और भूख से तड़पने के लिए मजबूर होना पड़ता था। उन्होंने कहा कि अगर 'डंकर्स' भोजन उपलब्ध कराते, तो यह राहत होती। अन्यथा, लोगों के पास कोई विकल्प नहीं था। अमेरिका पहुंचने के इस प्रयास में लगभग 40-50 लाख रुपये खर्च करने के बाद, रोहित की यात्रा अचानक रुक गई जब तीन फरवरी को कुछ अन्य लोगों के साथ मेक्सिको में तिरजुआना के रास्ते अवैध रूप से देश में प्रवेश करने के लिए अमेरिकी सीमा गश्ती दल ने

उन्हें पकड़ लिया।

रोहित ने कहा कि पास में एक गश्ती दल था और हमें तुरंत गिरफ्तार कर लिया गया, जबकि समूह में कुछ और लोग भी थे, जिन्हें सीमा पार करने के बाद पकड़ लिया गया। रोहित ने कहा, हमें सैन डिएगो के एक हिरासत केंद्र में ले जाया गया। हमारे बायोमेट्रिक (अंगुलियों के निशान आदि) एकत्र किए गए और मेडिकल जांच की गई। हमारी हिरासत से संबंधित अन्य सभी प्रक्रियाएं पूरी की गईं और हमें बताया गया कि हम अवैध रूप से आए हैं। बाद में, हमें एक कोठरी में रखा गया, जिसमें लगभग 50-60 लोग रह सकते थे। उन्होंने कहा, ज्यादातर मांसाहारी खाना परोसा गया। लेकिन मैंने ज्यादातर समय कुछ फल और पानी लेना पसंद किया क्योंकि मैं मांसाहारी नहीं हूँ।

रोहित ने कहा कि जब तक उन्हें निर्वासित नहीं किया गया तब तक वे हिरासत केंद्र में ही कैद रहे। रोहित ने कहा, उन्होंने हमें अंदर रखा, हमें यह देखने का मौका नहीं मिला कि बाहर क्या हो रहा है। 14 फरवरी को एक सूची लाई गई और उन्होंने नाम पढ़ना शुरू कर दिया।

कुछ समय बाद, वे हमें दो बसों में कैलिफोर्निया के हवाई अड्डे पर ले गए, जो लगभग एक घंटे की दूरी पर था। तब हमें पता चला कि हमें एक विमान में बिठाया जा रहा है। रोहित ने कहा कि यात्रा के दौरान लोगों को हथकड़ी पहनाई गई थी। रोहित के लौटने पर उनके परिवार ने टूटल एजेंट से संपर्क करने की कोशिश की, लेकिन उसका फोन बंद ही रहा। अब आर्थिक रूप से बर्बाद हो चुके रोहित ने एजेंट के खिलाफ कार्रवाई और भुगतान की गई राशि वापस करने का अनुरोध किया है।

पोप फ्रांसिस के अस्पताल में भर्ती होने के कारण सप्ताहांत तक उनके सभी कार्यक्रम रद्द

दक्षिण भारत राष्ट्रमत
dakshinbharat.com

रोम/एपी। वेटिकन ने मंगलवार को सूचना जारी कर कहा कि पोप फ्रांसिस के अस्पताल में भर्ती होने के चलते सप्ताहांत तक उनके कार्यक्रम रद्द कर दिए गए हैं और कुछ कार्यक्रम के लिए उनकी जगह अन्य लोगों को नियुक्त किया गया है। पोप के

कार्यक्रम रद्द किए जाने का असर 'द होली ईयर' के आगामी आयोजनों पर भी पड़ेगा। हर 25 वर्ष में आयोजित किया जाने वाला यह कार्यक्रम कैथोलिक धर्म का मुख्य उत्सव है जिसमें भाग लेने के लिए काफी संख्या में लोग रोम पहुंचते हैं।

रोम में लगभग तीन करोड़ लोगों के पहुंचने की उम्मीद है। पोप फ्रांसिस को शुक्रवार को 'ब्रोकॉइटेस' के उपचार के लिए रोम के जेमेली अस्पताल में भर्ती कराया गया था।



सलमान ने निर्माता साजिद नाडियाडवाला के जन्मदिन पर 'सिकंदर' का नया पोस्टर जारी किया

दक्षिण भारत राष्ट्रमत
dakshinbharat.com

नई दिल्ली/भाषा। बॉलीवुड के सुपरस्टार सलमान खान ने मंगलवार को अपने करीबी दोस्त और फिल्म निर्माता साजिद नाडियाडवाला के जन्मदिन के अवसर पर प्रशंसकों को अपनी आगामी फिल्म सिकंदर का नया पोस्टर दिखाया।

सिकंदर का निर्देशन गजनी और हॉलिवुड: ए सोल्जर इन नेवर ऑफ ड्यूटी से मशहूर हुए ए आर मुरुगादॉस ने किया है। रश्मिका मंदाना अभिनीत यह फिल्म ईद पर रिलीज होगी। सलमान खान ने अपने 'एक्स' पेज पर सिकंदर का नया पोस्टर साझा किया। नाडियाडवाला के प्रोडक्शन ब्रैंड के तले नाडियाडवाला वेंडसन एंटरटेनमेंट ने भी अपने सोशल मीडिया पेज पर सलमान का नया लुक शेयर किया है।

सलमान और साजिद नाडियाडवाला इससे पहले 'जुड़वा', 'मुझसे शादी करोगी', 'जान-ए-मन' और उनकी निर्देशन की पहली फिल्म 'किंक' में साथ काम कर चुके हैं।

टेस्ला ने भारत में भर्ती शुरू की, इलेक्ट्रिक वाहन बाजार में प्रवेश का संकेत दिया



दक्षिण भारत राष्ट्रमत
dakshinbharat.com

नई दिल्ली/भाषा। अमेरिकी इलेक्ट्रिक कार विनिर्माता टेस्ला ने भारत में विभिन्न पदों के लिए भर्तियां शुरू की हैं। इनमें व्यवसाय संचालन विश्लेषक और ग्राहक सहायता विशेषज्ञ शामिल हैं, जो कंपनी के देश में प्रवेश के लिए एक अग्रदूत हो सकते हैं।

कंपनी की वेबसाइट पर भर्ती वाली नौकरी की अधिसूचना के अनुसार, ये पद मुंबई 'उपनगरीय' क्षेत्र के लिए हैं। इन भूमिकाओं में सेवा सलाहकार, 'पार्ट्स' सलाहकार, सेवा तकनीशियन, सेवा प्रबंधक, बिक्री एवं ग्राहक सहायता, स्टोर प्रबंधक, बिक्री एवं ग्राहक सहायता, व्यवसाय संचालन विश्लेषक, ग्राहक सहायता पर्यवेक्षक, ग्राहक सहायता विशेषज्ञ, वितरण संचालन विशेषज्ञ, ऑर्डर संचालन विशेषज्ञ, आंतरिक बिक्री सलाहकार और उपभोक्ता सहायता प्रबंधक शामिल हैं।

कंपनी को ई-मेल कर पूछा गया कि ये भर्तियां कंपनी की भारतीय बाजार में प्रवेश की योजना का हिस्सा हैं तथा भारत में बिक्री शुरू करने की संभावित समयसीमा क्या है। हालांकि, फिलहाल इस प्रश्न का उत्तर नहीं मिला। टेस्ला द्वारा भारत में नियुक्तियां कंपनी के संस्थापक और अमेरिका के अरबपति

एलन मस्क की भारत के प्रधानमंत्री नरेन्द्र मोदी के साथ हाल ही में हुई बैठक के बाद हुई हैं।

भारतीय बाजार में टेस्ला के संभावित प्रवेश का बेसब्री से इंतजार किया जा रहा है। पिछले अप्रैल में, एलन मस्क ने बहुत भारी टेस्ला दायित्वों का हवाला देते हुए आखिरी समय में भारत की अपनी प्रस्तावित यात्रा स्थगित कर दी थी। हालांकि, प्रस्तावित यात्रा से उम्मीदें बढ़ गई थीं कि मस्क जल्द से जल्द भारत में टेस्ला इलेक्ट्रिक कारों की बिक्री के लिए आगे की योजना की घोषणा करेंगे।

उनकी भारत यात्रा की योजना ऐसे समय में बनी है जब कुछ सप्ताह पहले ही सरकार ने नई इलेक्ट्रिक वाहन (ईवी) नीति की घोषणा की है जिसके तहत 50 करोड़ डॉलर के न्यूनतम निवेश के साथ देश में विनिर्माण इकाइयों स्थापित करने वाली कंपनियों को आयात शुल्क में रियायत दी जाएगी। इस कदम का उद्देश्य टेस्ला जैसी प्रमुख वैश्विक कंपनियों को आकर्षित करना है।

विजय देवरकोंडा महाकुंभ मेले में पहुंचे, त्रिवेणी संगम में डुबकी लगाई

दक्षिण भारत राष्ट्रमत
dakshinbharat.com

नई दिल्ली/भाषा। दक्षिण भारतीय फिल्मों के सुपरस्टार विजय देवरकोंडा महाकुंभ मेले में शामिल होने के लिए उत्तर प्रदेश के प्रयागराज पहुंचे। उन्होंने एक शोशल मीडिया पोस्ट में प्रशंसकों के साथ अपना आध्यात्मिक अनुभव साझा किया। 'अर्जुन रेड्डी' फेम अभिनेता ने सोमवार को इंटरग्राम पर एक तस्वीर पोस्ट की, जिसमें वह त्रिवेणी संगम में डुबकी लगाते नजर आ रहे हैं। देवरकोंडा की मां ने भी त्रिवेणी संगम में पवित्र स्नान किया। देवरकोंडा ने लिखा, "2025 का कुंभमेला-हमारे पौराणिक मूल्यों और जड़ों से जुड़ने, उन्हें सम्मान देने का सफर। प्यारी मां के साथ प्रार्थना कर रहा हूँ। इस प्यारे समूह के साथ काशी की यात्रा कर रहा हूँ।" महाकुंभ मेला 13 जनवरी को शुरू हुआ और 26 फरवरी को समाप्त होगा। इसमें विक्की कोशल, अनुपम खेर, ममता कुलकर्णी, सुनील ग्रोवर और हेमा मालिनी समेत कई मशहूर फिल्मी हस्तियां स्नान कर चुकी हैं।



संगीता ने स्मार्ट गैजेट्स की 30 मिनट में एक्सप्रेस डिलीवरी शुरू की

दक्षिण भारत राष्ट्रमत
dakshinbharat.com

बंगलूरु/दक्षिण भारत। भारत की अग्रणी मोबाइल और स्मार्ट गैजेट रिटेल चेन 'संगीता' ने 30 मिनट में एक्सप्रेस डिलीवरी सेवा शुरू करने की घोषणा की है, जो स्मार्ट गैजेट सेगमेंट के क्रिक कॉमर्स में क्रांति लाएगी। यह सेवा सुनिश्चित करेगी कि दक्षिण भारत (केरल को छोड़कर) के ग्राहकों को मात्र 30 मिनट में स्मार्टफोन और गैजेट मिल जाएं।

दी गई जानकारी के अनुसार, कंपनी मार्गुली टर्नओवर से बढ़कर 3,000 करोड़ रुपये के कारोबार तक पहुंच गई है और वित्त वर्ष 2025-26 तक 1,000 स्टोर तक पहुंचने की राह पर है। बहुत

जल्द 30 मिनट में एक्सप्रेस डिलीवरी पूरे भारत में शुरू की जाएगी। केरल, महाराष्ट्र, गोवा और अन्य राज्यों में इसकी उपस्थिति बढ़ेगी।

एक प्रेस कॉन्फ्रेंस में संगीता के प्रबंध निदेशक सुभाष चंद्रा ने कहा, 'कंपनी 47 मिनट में डिलीवरी सेवा शुरू करने की एक्सप्रेस डिलीवरी में अग्रणी रही है। अब हम सिर्फ 30 मिनट में स्मार्ट गैजेट्स की डिलीवरी करके इसे अगले स्तर पर लेकर जा रहे हैं। आधुनिक उपभोक्ता गति और विश्वसनीयता को महत्व देते हैं। हम एक अद्वितीय शॉपिंग अनुभव देने के लिए ऑफलाइन रिटेल और क्रिक कॉमर्स के बीच की खाई को पाट रहे हैं। यह पारंपरिक रिटेल चिक्रेता से विश्वसनीय टेक्नोलॉजी पार्टनर बनने की हमारी यात्रा में एक बड़ी छलांग है।'

रिलायंस कंज्यूमर ने 'कैम्पा कोला' को यूएई के बाजार में उतारा

दक्षिण भारत राष्ट्रमत
dakshinbharat.com

नई दिल्ली/भाषा। रिलायंस इंडस्ट्रीज लिमिटेड (आरआईएल) की इकाई रिलायंस कंज्यूमर प्रोडक्ट्स लिमिटेड ने मंगलवार को संयुक्त अरब अमीरात (यूएई) में अपने शीतल पेय ब्रांड कैम्पा कोला को पेश किया। यह पेशकश दुनिया के प्रमुख खाद्य एवं पेय (एफएंडबी) कार्यक्रम 'ग्लूबूड' में की गई।

एक संयुक्त बयान के अनुसार, कैम्पा कोला को संयुक्त अरब अमीरात में साझेदार एम्बिया ग्रुप के साथ मिलकर पेश किया जा रहा है, जो इस क्षेत्र की अग्रणी कंपनियों में शामिल है। इसके साथ ही रिलायंस कंज्यूमर प्रोडक्ट्स लिमिटेड (आरसीपीएल) ने यूएई में पहली बार प्रवेश किया है।

आरसीपीएल ने 2022 में कैम्पा कोला का अधिग्रहण करने के बाद शीतल पेय बाजार में प्रवेश किया था और बाद में 2023 में इसे फिर से पेश किया गया। कंपनी के मुख्य परिचालन अधिकारी (सीओओ) केतन मोदी ने कहा, हम 50 साल से



भी पहले स्थापित एक भारतीय ब्रांड कैम्पा के साथ यूएई के बाजार में प्रवेश करने पर उत्साहित हैं। हम लंबी अवधि के लिए निवेश कर रहे हैं और इस क्षेत्र में तेज वृद्धि की काफी संभावनाएं देखते हैं। हमारे पास ग्राहकों को सस्ती कीमतों पर अभिनव और वैश्विक

गुणवत्ता वाले उत्पाद देने का पिछला रिकॉर्ड है। उन्होंने आगे कहा कि कैम्पा कोला की पेशकश से यूएई के सभी भारतीय प्रवासियों के बीच पुरानी यादें ताजा होंगी। ग्लूबूड 2025 का आयोजन 17-21 फरवरी तक किया जा रहा है।



शांतिनगर आदिनाथ मंदिर में 18 अभिषेक पूजा में उमड़े श्रद्धालु

दक्षिण भारत राष्ट्रमत
dakshinbharat.com

बेंगलूरु। शहर के शांतिनगर जैन श्वेताम्बर मूर्तिपूजक संघ आदिनाथ जैन मंदिर के तत्वावधान में आदिनाथ जिनालय, दादावाड़ी व भोमियाजी मंदिर की 20वीं वर्षगांठ के उपलक्ष्य में तीन दिवसीय महोत्सव के दूसरे दिन मुनिश्री मलयप्रभसागरजी व मुकुलप्रभ सागरजी के सांख्यिक ध्वजा के लाभार्थी राजेन्द्रकुमार त्रिलोककुमार बोधरा परिवार की ओर से मंगलवार को सुबह सामूहिक लाभार्थियों द्वारा

मंदिर के शिखर पर आज होगा ध्वजारोहण



18 अभिषेक पूजा की गई। तुषारगुरुजी ने विधि विधान करवाए तथा कमलेश एंड पार्टी ने संगीत की प्रस्तुति दी। बुधवार को सुबह मंदिर में ध्वजारोहण के उपलक्ष्य में 17भेदी पूजा का आयोजन किया गया है। सुबह 10.45 बजे अमरध्वजारोहण के लाभार्थी मलबरी सिल्क के बोधरा परिवार के निवास से ध्वजा की शोभायात्रा निकाली जाएगी तथा मंदिर में संतों का प्रवचन होगा। उसके बाद सुबह 11.15 बजे मंदिर के शिखर पर संतों के सांख्यिक में पूरे मंत्रोच्चार के साथ ध्वजारोहण किया जाएगा।

ज्ञान, समर्पण व तप का त्रिवेणी संगम हैं साध्वीश्री दर्शनप्रभा

दक्षिण भारत राष्ट्रमत
dakshinbharat.com

दीक्षा के 50 वर्ष पूर्ण करने जा रही हैं साध्वीश्री

बेंगलूरु। 'संसार से वैराग्य, प्रभु भक्ति का राग, अपने मन पर नियंत्रण, मर्यादायु जीवन का निर्वहन, अनुशासन में जीवन जीना, गुरु के प्रति समर्पित रहना, अपने कर्तव्यों का पालन करना, आत्मसमीक्षा, आत्मकल्याण, पांच व्रतों को धारण करना, विश्वशांति के लिए कार्य करना, समाज एकता के लिए दृढ़ रहना, श्रावक श्राविकाओं को परमार्थ के रास्ते के लिए प्रेरित करना, इसे ही संयम जीवन कहते हैं'। यह मानना है 50 वर्ष के संयम जीवन को धारण करने वाली उपप्रवर्तनी साध्वी डॉ दर्शनप्रभाजी महाराज साहब का। ज्ञातव्य है कि आगामी 23 फरवरी को साध्वी श्री दर्शनप्रभाजी के दीक्षा के पचास वर्ष पूर्ण हो रहे हैं। साध्वीश्री का मानना है कि संसार से दूर, प्रभु व गुरु के नजदीक और अपने आप में खो जाना ही संयम जीवन है। साध्वीश्री की दीक्षा 50 वर्ष पूर्व राजस्थान के ब्यावर में सदगुरु विश्वसंत उपाध्यायश्री पुष्करमुनिजी व गुरुवर्याश्री उपप्रवर्तनीश्री चारित्रप्रभाजी म.सा. के सांख्यिक में हुई थीं।

तो एक बार अपने मां के साथ सरोज जब साध्वीश्री चारित्रप्रभाजी के दर्शन करने व प्रवचन श्रवण करने गईं तब चारित्रप्रभाजी उत्तराध्यायन सूत्र के अंतर्गत भृगु पुरोहित की कथा सुना रही थीं, तब ही सरोज को कथा श्रवण कर पुण्योदय से वैराग्य के भाव जागृत हो उठे। सात साल की परीक्षा की लम्बी कसौटी पर व पूरे परिवारजन को मनाने के बाद दीक्षाार्थी सरोज ने साध्वीश्री चारित्रप्रभाजी के सांख्यिक में वर्ष 1976 में 20 फरवरी को दीक्षा ग्रहण कर ली थी।

व्यसनमुक्ति व महिला सशक्तिकरण में विश्वास करती है साध्वी दर्शनप्रभा

दीक्षा ग्रहण करने के बाद साध्वीश्री दर्शनप्रभाजी के अपने संयम जीवन में आध्यात्मिका के शिखर को छूते हुए जैन धर्म की ध्वजा फहराईं। साध्वीश्री ने पूरे भारत वर्ष में लगभग 65000 हजार किलोमीटर की पैदल यात्रा कर जैन धर्म का प्रचार किया है। साध्वीश्री ने एक दिन में चित्तौड़गढ़ से भीलवाड़ा तक 55 किलोमीटर

का उग्र विहार भी किया है। दर्शनप्रभाजी ने अपने जीवन में व्यसन मुक्ति, युवा पीढ़ी को धर्म प्रेरणा, महिलाओं व युवतियों के सशक्तिकरण के लिए विशेष कार्य करती हैं और इन क्षेत्रों में उन्हें अनेक सफलताएं भी प्राप्त हुई हैं। साध्वीश्री की प्रेरणा से पूरे देश में मानवसेवा, जीवदया, शिक्षा, चिकित्सा, आश्रय आदि क्षेत्रों में अनेक स्थाई कार्य भी हुए हैं और अनेकों कार्य गतिमान हैं। साध्वीश्री की प्रेरणा से अनेक स्थानक भवन, जैन भवन, आयुर्वेदिक चिकित्सालय, साधना केन्द्र, पुष्कर धाम, आराधना भवन आदि के निर्माण हुए हैं।

समाज एकता की हिमायती हैं साध्वी दर्शनप्रभा

एम.ए. पीएचडी, साहित्य रत्न, आचार्य परीक्षा, सर्वदर्शनार्थ परीक्षा, सिद्धांतार्थ परीक्षा आदि से शिक्षित साध्वीश्री दर्शनप्रभाजी सरलहृदया, सौम्य स्वभाव, आत्मीयता, सेवा, कर्मठता,

दृढता, एकनिष्ठा, समरसता, शालीनता के गुणों से ओत प्रोत हैं। वे समाज एकता व संगठन की हिमायती हैं। उनका मानना है कि संतों के सांख्यिक में आकर जिसके जीवन में सकारात्मक परिवर्तन नहीं आता उसका जीवन व्यर्थ है। उपप्रवर्तक नरेशमुनिजी म.सा. साध्वीश्री दर्शनप्रभाजी के सांख्यिक भाई तथा साध्वी डॉ दिव्यप्रभाजी म.सा. चाची गुरुणी हैं। साध्वीश्री को जिनशासन प्रभाविका, श्रमणी सूर्या, स्पष्ट वक्ता, उपप्रवर्तनी, संघ उपायिका आदि की पदवी मिली है। साध्वीश्री को अपने संयम जीवन में जैन समाज के साथ साथ अनेक वरिष्ठ साधु संतों का सांख्यिक मित्रा है। अटलबिहारी वाजपेयी जैसे अनेक राजनेताओं व गणमान्य लोगों ने साध्वीश्री के दर्शन किए हैं। साध्वीश्री ने अनेक तपस्याएं की हैं तथा 45 वर्षों से एकासना का व्रत कर रही हैं। साध्वीश्री दर्शनप्रभाजी के संयम परिवार में 28 साध्वियां हैं। वर्तमान में अभी उनके साथ साध्वीश्री मेधाश्रीजी, श्रद्धाश्रीजी, समीक्षाश्रीजी व समुद्रिशीजी आदि साध्वियां हैं।



स्वर्णिम दीक्षा जयंती पर आयोजित होगा तीन दिवसीय महोत्सव

साध्वीश्री दर्शनप्रभाजी समाज को संदेश देते हुए कहती हैं कि उनका मानना है कि हर श्रावक-श्राविका धर्मनिष्ठ भवने, 12 व्रतों का पालन करे, अहंकार का त्याग करे, परिवार के बिखराव को रोके और संघ एकता में सहयोग करे। साध्वीश्री दर्शनप्रभाजी के 50वें स्वर्णिम दीक्षा जयंती के उपलक्ष्य में श्री गुरु मां दर्शन संयम स्वर्णिम जयंती महोत्सव समिति के तत्वावधान में गणेश बाग में तीन दिवसीय आयोजन किया जा रहा है जिसमें 21 फरवरी को सेवा दिवस के रूप में विभिन्न स्थलों व अनाथालयों में अन्नदान किया जाएगा। 22 फरवरी को तप दिवस के रूप में मनाते हुए एकासन तप किए जाएंगे तथा 23 फरवरी को सुबह 9 बजे से सजोड़े सामूहिक जाप किए जाएंगे। समिति के सदस्यों के साथ अनेक श्रद्धालु महोत्सव की तैयारियों में जुटे हुए हैं।



आत्म-मूल्यांकन विषय पर जेबीएन वी प्रैन्सुर्स की बैठक सम्पन्न

दक्षिण भारत राष्ट्रमत
dakshinbharat.com

बेंगलूरु। जीतो पगारिया जेबीएन वी प्रैन्सुर्स ने चामराजजेट स्थित जीतो कार्यालय में एक व्यवसायिक बैठक का आयोजन किया जिससे अतिथि वक्ता रिंकु

भंसाली ने 'स्वयं' विषय पर व्यक्तिगत विश्लेषण प्रस्तुत किया। उन्होंने आत्म-मूल्यांकन और विकास के लिए मूल्यवान रणनीतियां प्रदान कीं। उपस्थित लोगों को अपनी ताकतों का लाभ उठाने, कमजोरियों की पहचान करने, अवसरों का उपयोग करने और खतरे का प्रबंधन

करने के बारे में समझाया। इस आत्म-जागरूकता सत्र में नेटवर्किंग सीखने और व्यावसायिक उपलब्धियों पाने का अवसर मिला। बैठक का नेतृत्व रेफरल हेड नीलम शांड, रेफरल लीड लताशा भंडारी, रेफरल मंत्री ज्योति कोचेडा ने किया। रिंकु भंसाली का सम्मान किया गया।

दर्शनप्रभा ने साध्वीश्री चारित्रप्रभा से ग्रहण की थी दीक्षा

वर्ष 1955 में 23 अक्टूबर को दिल्ली में जन्मी साध्वी दर्शनप्रभाजी का सांसारिक नाम सरोज था। कमलाबाई-रतनलाल लोढा परिवार में जन्मी सरोज बचपन से ही आधुनिक विचारों की बालिका रही। सरोज को संसार बहुत रास आता था। उनके परिवार के लोग धार्मिक प्रवृत्ति के थे, जिन्होंने सरोज पर साधु साध्वियों के सांख्यिक में जाने दबाव बनाया



शारीरिक क्षमतानुरूप तपस्या करनी चाहिए : विनयमुनि खींचन

बेंगलूरु/दक्षिण भारत। शहर के विजयनगर जैन स्थानक में विराजित शिविराचार्य विनयमुनिजी खींचन ने प्रवचन सभा में कहा कि स्व-इच्छा से कोई गृहस्थ तैले का तप तक करने की श्रावकों को भगवान ने छूट दी है। भगवान ने सात कारण से आयुष टूटना बताए हैं उसमें पहला कारण आहार को बताया है। दूसरा निमित्त में संयमी लोग भारी प्रेरणा दे देकर कराते हैं। निमित्त तो 'त्यागी' माना जाएगा। स्थानकवासी (दुदक पंथ) में दया धर्म 11 सामायिक या अधिक करते हुए साधु का जीवन जीते थे। समान एक दिन का दया व्रत (खाते पीते पोषध ही है) नाम से प्रसिद्ध था। दशवैकालिक सूत्र में भगवान महावीर स्वामी कहते हैं कि शरीर का बल तथा मानसिक बल वे दोनों का देख कर ही आराधना तपाराधना करनी है, अपनी श्रद्धा को आत्मा पहचाने के लिए क्षमतानुरूप तपस्या करनी चाहिए। संघ के महामंत्री कन्हैयालाल सुराणा ने सभी का स्वागत किया तथा संघ अध्यक्ष आनंदकुमार नाहर ने आभार व्यक्त किया।

सम्मान



कर्नाटक राज्य भवन निर्माण एवं असंगठित कार्मिक संगठन द्वारा तुमकुर की सरकारी महिला महाविद्यालय के सभागार में कार्मिक सम्मेलन का आयोजन किया गया। काली मठ के ऋषिकुमारस्वामीजी एवं महेंद्र मुणोत मुख्य अतिथि के रूप में उपस्थित थे। कार्यक्रम में संघे समय से प्रमाणिक सेवा देने वाले कार्मिकों को सम्मानित किया गया एवं उनके बच्चों में शिक्षण सामग्री वितरित की गई, संगठन के देवराज एवं श्रीनिवास ने अतिथियों को सम्मानित किया।

संत निवेदन



जैन युवा संगठन के अध्यक्ष महावीर मुणोत के नेतृत्व में मंत्री नीरज कटारिया, उपाध्यक्ष मुकेश सुराणा, सहमंत्री सुश्रुत चलावत, पूर्व मंत्री मदन मुणोत, पूर्व सहमंत्री रिशेश मेहता साधु साध्वी सेवा समिति चेयरमैन कपिल काल्या, सह चेयरमैन अर्चित पारेख, कमलेश कोटाडिया, प्रथम पितृलिया ने आचार्यश्री अरिहंतसागरसूरीश्वरजी एवं साध्वीश्री धर्मचरितश्रीजी के दर्शन किए तथा श्रमण भगवान महावीर स्वामी के 2624 वें जन्म कल्याणक महोत्सव में शामिल होने का निवेदन किया।

राजन बने बीजेएस मैसूरु के अध्यक्ष, दीपक बने महासचिव

दक्षिण भारत राष्ट्रमत
dakshinbharat.com

मैसूरु। भारतीय जैन संगठन (बीजेएस) मैसूरु चैप्टर की साधारण सभा में अध्यक्ष प्रवीण लुंकेड ने स्वागत किया। सचिव कुशल पालरेवा ने विगत कार्यकाल का ब्यौरा प्रस्तुत किया। पूर्व अध्यक्ष प्रकाश श्रीश्रीमाल, विमल पितृलिया, कर्नाटक प्रान्त के महासचिव प्रकाश गुलेछा, पूर्व सचिव निशा रायसोनी ने अपने



महासचिव दीपक बोहरा, कोषाध्यक्ष मनोहर सांखला को सर्वानुमति से चुना गया। इसके अलावा उपाध्यक्ष कुशल पालरेवा, अमित चौहान एवं नेमीचंद बडोला, सचिव राजेन्द्र देसरला, नवरतनमल पितृलिया एवं पिछिल वीरा चुने गए। नए अध्यक्ष राजन बाघमार ने आगामी कार्यकाल के लिए सहयोग की अपेक्षा की। कुशल पालरेवा ने धन्यवाद दिया।

मिथिला महोत्सव में दिखी मिथिलांचल संस्कृति की झलक

दक्षिण भारत राष्ट्रमत
dakshinbharat.com

प्रवासी मिथिलावासियों ने बढ़चढ़ कर लिया भाग

बेंगलूरु। दिनांक 16 फरवरी 2025 को बेंगलूरु के बंदरंगा ऑडिटोरियम, विजयनगर में कर्नाटक मिथिला सांस्कृतिक परिषद द्वारा मिथिला महोत्सव का आयोजन किया गया जिसमें लगभग 2000 मैथिली परिवारजन शामिल हुए। आयोजन की शुरुआत शिव रुद्राभिषेक से हुई।

रुद्राभिषेक में पंडित राजगुरु के नेतृत्व में मंत्र उच्चारण किया गया एवं शिवजी की पूजा अर्चना की गई। रुद्राभिषेक में मिथिला की महिलाओं ने पार्थिव महादेव बना कर पूजा की। इस कार्यक्रम में मुख्य अतिथि के रूप में सांसद गोपाल ठाकुर के साथ संतोष मिश्रा, जीवानंद झा, अमितेश

झा, डॉ सनी राज, गौतम कुमार आदि उपस्थित थे। इस कार्यक्रम का संचालन कर्नाटक मिथिला सांस्कृतिक परिषद के अध्यक्ष पवन मिश्रा जी के नेतृत्व में किया गया। कार्यक्रम में एचसी झा, डीएन झा, बीएन ठाकुर, केशव चौधरी, किशन झा, पंडित राजगुरु, डॉ संजीव झा,

हरिकृष्ण चौधरी, अयोनीश, दीपक झा, प्रफुल्ल झा, विक्रम झा, गिरीश सत्यम मिश्रा, सुनील ठाकुर, मणिकान्त झा, विक्रमादित्य झा, श्रीराम झा और अन्य सदस्यों ने व्यवस्थाओं में सहयोग किया। कार्यक्रम में रुद्राभिषेक, मिथिला की महिलाओं के लिए अर्पण

प्रतियोगिता, बच्चों के लिए चित्रकारी प्रतियोगिताएं आयोजित की गईं। कार्यक्रम में मिथिला के गायक विकास झा, माधव राय, पुंजी झा, स्वाति झा, रामसेवक ठाकुर एवं लोकल मैथिली गायकों ने अपने रंगारंग गीतों की प्रस्तुति दी। मिथिला की महिलाओं और सखियों ने लोकनृत्य झिझिया की प्रस्तुति देकर मिथिला संस्कृति की सुनहरी झांकी प्रस्तुत की।

मात्र उपासना से नहीं, आचरण से भक्त बनें : आचार्यश्री विमलसागरसूरी

दक्षिण भारत राष्ट्रमत
dakshinbharat.com

भद्रावती (शिवमोगा)। स्थानीय पार्थ भवन में जैनधर्म के सभी संप्रदायों की संयुक्त धर्मसभा को मार्गदर्शन देते हुए जैनाचार्य विमलसागरसूरीश्वरजी ने कहा कि उपासना-आराधना कर आराध्य का भक्त और धार्मिक होना सरल है, लेकिन आचरण से आराध्य का भक्त या धार्मिक

बनना साधना है। वह सरल नहीं है। सभी को यह तथ्य और सत्य स्मरण में रहना चाहिए कि धर्म केवल उपासना के लिए नहीं होता। वह तो विचारों की पवित्रता, आचरण की शुद्धता और व्यवहार की सुचिन्ता के लिए होता है। मंदिर, मस्जिद, गिरजाघर, गुरुद्वारा, धर्मस्थान आदि उपासना और साधना के केंद्र हैं। इन्हें प्राप्त कर मनुष्य को अच्छाईयां सीखनी होती हैं और अपनी बुराईयों को दूर

करना होता है। इसलिए सिर्फ नाम के या दिखावे के धार्मिक होने का कोई अर्थ नहीं है। ऐसा करने से तो जीवन में केवल पाखंड बढ़ेगा और लोगों को धोखा देने का काम करेगा। इस प्रकार धार्मिक होकर भी न तो जीवन को शांति मिल सकती है और न ही सुख। आचार्य विमलसागरसूरीश्वरजी ने कहा कि

आराधना-उपासना मनुष्य के धार्मिक होने का परिचायक है, लेकिन सदाचरण धर्म का महत्वपूर्ण पक्ष है। हम अपने आराध्य की कितनी ही साधना, आराधना या उपासना करते हों, यदि हमारा आचरण और व्यवहार गलत है तो हमारे धार्मिक होने का कोई अर्थ नहीं है। भगवान महावीर ने ऐसे धार्मिक क्रियाकलापों को पाखंड की संज्ञा दी है। हम बनावट या दिखावा कर भगवान को,

गुरु को या दुनिया को मूर्ख बनाने की चेष्टा कर सकते हैं, लेकिन हम स्वयं की आत्मा को मूर्ख नहीं बना सकते। उसके साथ धोखा नहीं कर सकते। आचार्य विमलसागरसूरीश्वर ने समझाया कि जीवन में धर्म की शिक्षाओं के छोटे-छोटे प्रयोग करने चाहिए। समय समय पर आत्मविश्लेषण करना चाहिए। मैं ही सही हूँ और मेरी बात ही सही है, हमेशा ऐसा आग्रह नहीं होना चाहिए। बार-बार गुरुसे

न होना, किसी के प्रति द्वेष न रखना, छोटी गलतियों के लिए सामने वाले को माफ कर देना, दुर्जनों से दूर रहना, लेकिन सज्जनों की संगति करना आदि मनुष्य के धार्मिक होने के प्रतीकात्मक गुण हैं। इससे पूर्व शिवमोगा से पदयात्रा कर आचार्य विमलसागरसूरीश्वरजी, गणपतिमलसागरसूरीश्वरजी आदि संतजनों के भद्रवर्षीय पहुंचने पर श्रद्धालुओं ने उनका भावपूर्ण स्वागत किया।